


అవిమారకము

చిలకమర్తి లక్ష్మీనరసింహం



ప్రచురణ

తిరుమల తిరుపతి దేవస్థానములు, తిరుపతి

అవిమూరకము నాటకము

రచయిత
చిలకమర్తి లక్ష్మీనరసింహం



ప్రచురణ
కార్యనిర్వహణాధికారి
తిరుమల తిరుపతి దేవస్థానములు, తిరుపతి
2007

AVIMARAKAMU

(Drama)

by

CHILAKAMARTHI LAKASHMINARASIMHAM

T.T.D. Religious Publications Series No:698

© All Rights Reserved

First Edition : 2007

Copies: 1000

Published by

A.P.V. Narayana Sarma, I.A.S.,

Executive Officer,

Tirumala Tirupati Devasthanams,

Tirupati-517 501.

DTP by

M/S SAR Infotec (P) Ltd,

15-3-200, G.N.Mada Street,

Tirupati- 517501.

Printed at

Tirumala Tirupati Devasthanams Press,

Tirupati.

ముందుమాట

సంస్కృత సారస్వతానికి సారభూతమైంది దృశ్య కావ్యం. దీనికి రూపకముని పేరు. నాటకం రూపక భేదాల్లో వినడం, చూడడం అనే కారణాల వల్లా, సర్వ కళల సమాహారం కావటం చేతా, దీని ప్రభావం సమాజం మీద అత్యధికం. అందువల్లనే ఆలంకారికులు “కావ్యేషు నాటకం రమ్యమ్”, “నాటకాంతం హి సాహిత్యమ్” అని ఈ ప్రక్రియను ప్రశంసించారు.

సంస్కృతంలో ప్రప్రథమ నాటక కర్త భాస మహాకవి. “సంసార సుఖైకవాక్త్రుచుర చారువచస్సరసేరుహాక్షి” ఐన చదువుల తల్లి క్రొమ్మడిలో భాసుడు ఆలంకారమని ఒక అజ్ఞాతకవి, “భాసాహసః”....అని ప్రసన్న రాఘవంలో జయ దేవకవి ఇతణ్ణి ప్రస్తుతించారు. సహజత, శైలీ ప్రసన్నత, హృద్యత, మానసిక విశ్లేషణ అనే ప్రత్యేక గుణాలే ప్రస్తుతికి కారణాలు.

భాసుడు తన నాటకాల్లో ఎక్కడా తన దేశకాలాల్ని గూర్చి గానీ, తల్లి దండ్రుల్ని గూర్చిగానీ చెప్పుకో లేదు. కానీ “పథియశసాంభాససామిల్ల కవిపుత్రాదీనాం-----” అని మాళవికాగ్ని మిత్రంలో ప్రశంసించబడిన వాక్యాన్ని బట్టి ఇతణ్ణి కాళిదాసు కన్న పూర్వుడని నిర్ణయించవచ్చు.

ఈ కవి రచించిన నాటకాలు 13. వాటిని a) పురాణ మౌలికాలు b) కల్పితాలు c) కథా సరిత్సాగరాన్ని ఆధారంగా గ్రహించినవి అని మూడు విధాలుగా లభిస్తాయి.

1. ప్రతిమా నాటకము , అభిషేక నాటకము - రామాయణం
2. అవి మారకము, చారుదత్తము - కల్పితాలు
3. ప్రతిజ్ఞాయోగంధరాయణము
4. స్వప్న వాసవదత్తము కథాసరిత్సాగరం
5. పంచరాత్రము
6. మధ్యమ వ్యాయోగము - భారతం

7. బాల చరితము - భారతం
8. దూత వాక్యము - భారతం వీటి కాధారం హరివంశం
9. దూత ఘటోత్కచము-భారతం
10. కర్ణభారము - భారతం
11. ఊరు భంగము - భారతం

ఈ అవిమారక నాటకానికి నాటి జనసామాన్యంలో ప్రచారంలో వున్న కథ ఆధారం. నిర్మల మైన ప్రణయ స్వరూపానికీ నాటకం దర్పణం. కథా నాయకుడని 'అవి' అనే రాక్షసుణ్ణి అతడు చంపటం వల్ల అవి మారకుడనే పేరు సార్థక మైంది. నాటకానికి సైతం అతని పేరే పెట్టబడింది. శైలీప్రసన్నత, భావ సౌకుమార్యం, ఔచిత్య పోషణ, మనస్తత్వచిత్రణ ఈ నాటకంలో భాసుని ప్రతిభకు సాక్ష్యాలుగా నెలకొన్నాయి.

సుప్రసిద్ధ పండితకవి శ్రీ చిలకమర్తి లక్ష్మీనరసింహం గారు తెలిగించిన నాటకాన్ని ప్రాచీన సాహిత్య పోషణ కార్యక్రమములో భాగంగా తిరుమల తిరుపతి దేవస్థానములచేత ముద్రించబడిన ఈ ఉత్తమ నాటకం ప్రజామోదాన్ని పొందగలదని మా నమ్మకం.

కార్య నిర్వహణాధికారి

తిరుమల తిరుపతి దేవస్థానములు

తిరుపతి.

ఈ నాటకంలోని కథా సంగ్రహం

అవి మారకం రి అంకాల నాటకం. దీనిలోని నాయకుని పేరు అవిమారకుడు. 'అవి' అనే రాక్షసుణి ఇతడు చంపటం వల్ల ఇతనికి అవి మారకుడనే పేరు సిద్ధంబింది.

సావీర రాజకూమారుడైన ఇతడు ఋషిశాపం చేత క్షత్రియత్వాన్ని కోల్పోతాడు. ఒక సమయంలో అవిమారకుడు తన మేనమామ కుంతి భోజాని కూతురు కురంగిని మదపుటేనుగు బారినుండి రక్షించి ఆమెను ప్రేమిస్తాడు. కురంగి కూడ అతణ్ణి ప్రేమిస్తుంది. అవిమారకుడు చేటికల సాయంతో రహస్యంగా కురంగి అంతఃపురంలో ఒక సంవత్సరం గడుపుతాడు. ఒకదశలో రహస్యం బైటపడగా అతడు ఆత్మహత్యకు పాల్పడతాడు. ఆ సమయంలో విద్యాధరుడొకడు అవిమారకుణ్ణి ఆత్మహత్యాప్రయత్నం నుంచి మరల్చి అతని కొకమాయ ఉంగరాన్ని ప్రసాదిస్తాడు. దాని సాయంతో అతడు ఆత్మహత్యకు సిద్ధంగా వున్న కురంగిని రక్షిస్తాడు. ఇంతలో శాపకాలం ముగుస్తుంది. నారదుడు వచ్చి అవిమారుకుణ్ణి కుంతి భోజానికి పరిచయం చేస్తాడు. నారద పాత్ర సహాయంతో కురంగి అవిమారకుల వివాహం జరిగి కథ సుఖాంతంగా ముగుస్తుంది.

భాస మహాకవి రచితమైన ఈ నాటకానికి అతని దినాల్లో ప్రజల్లో ప్రచారంలో వున్న లోక కథ ఆధారమై వుంటుందనీ, తర్వాత ఇది వాఙ్మయసుని కామ సూత్రంలోను, గూణాధ్యుని బృహత్కథలోను చోట చేసి కొన్న దనే డా. ముదగంటి గోపాల్ రెడ్డి + సుజాత రెడ్డి గార్లు అభిప్రాయపడుచున్నారు. (సంస్కృత సాహిత్య చరిత్ర - 366 వ పేజీ) -

VI

అనువాదకర్త పరిచయం

1. మూలకారుడు - భాస మహాకవి.
2. అనువాదకుడు - చిలకమర్తి లక్ష్మీనరసింహం.
3. జననము - 26-9-1867.
4. జన్మస్థలము - ఖండ వల్లి.
5. నివాసము - రాజమహేంద్రవరము.
6. తల్లి దండ్రులు - రత్నమ్మ, వెంకయ్య.
7. నిర్యాణము - 17-6-1946.
8. రచనలు - మొత్తము సంఖ్య. 90.

సౌందర్య తీలక, కర్పూరమంజరి, అహల్యాబాయి - మున్నగు నవలలు, గయోపాఖ్యానము, ప్రసన్న యాదవ నాటకము, పార్వతీ నాటకము మొదలగు నాటకములు, రాజస్థానకథావళి, స్వీయ చరిత్రము వగైరా వచన రచనలు, వీరి కలం నుంచే వెలువడి యావదాంధ్ర దేశంలో ప్రసిద్ధిపొందాయి.

పాత్రలు

పురుషులు, స్త్రీలు

1. సూత్రధారుడు
2. నటి.
3. భూతికుడు - కన్యాంతఃపుర రక్షకుడు - మంత్రి
4. కురంగి - రాజపుత్రి - నాయిక.
5. హేతుమతి (ప్రతిహరి)
6. భటుడు.
7. కౌంజాయనుడు - మంత్రి
8. విదూషకుడు.
9. చంద్రిక - చేటి
10. కౌముదిక - చేటి
11. అవిమారకుడు - నాయకుడు (విష్ణుసేనుడని నామాంతరము)
12. దాడి.
13. నళినిక
14. మాగధిక - కురంగి చెలికత్తెలు
15. విలాసిని
16. కురంగి చెలికత్తెలు-నళినిక, మాగధిక, విలాపిని
17. విద్యాధరుడు (మేఘనాదుడు)
18. సౌదామిని - విద్యాధరుని భార్య
19. చెలికత్తెలు-హరిశిక, వసుమిత్ర, జయద
20. కుంతి భోజాడు - రాజా.
21. సౌపిరదేశాధిపతి.
22. సుదర్శనాదేవి - రాణి.
23. నారదుడు.

మున్నగువారు

అవివూరకము

అవివారకము

ప్రథమాంకము.

(నాంద్యంత మందు సూత్ర ధారుడు ప్రవేశించున్నాడు.)

సీ. జలధితో యమునుండి సానుకంపంబుగాఁ

జిమ్మంగఁ బడి నిల్చి కొమ్ముచివర

నటకాల నిమిడి యాహతదైత్య వర్గమై

యాక్రమింపం బడి యాజి యందు

రక్షింపఁబడి సుదర్శనచక్ర మహిమచే

భుక్తమై కడుఁ బ్రీతిపూర్వకముగ

నిరుపమ ధీరత నిజ బాహువశమయి

యుచ్చితైకాతపత్రోజ్జ్వల మయి

తే. గీ. దనరుపసుమతీమండలి దయ దలీర్చ

నొసఁగుఁ గాపుత మీకు దామోదరుండు

రాక్షసారాతి యాదినారాయణుండు

సచ్చి దానంద నిలయుండు సర్వ విభుఁడు.

(తెరవంకజూచి) ఓసీ! యిటు రా

(నటి ప్రవేశించి)

నటి - అయ్యా! ఇదిగో వచ్చితిని.

సూత్ర - ఓసీ! కుతూహలముచేత నీ మొగంబునఁ బొడచూపుచున్న చిరునవ్వు నీమనోగతమైన భావము నివేదించుచున్నట్లున్నది. ఏదో చెప్పఁ దలఁచుకొన్నావు కాదా.

నటి - మీరు భావజ్ఞు లగుటలో విస్మయ మేమున్నది.

సూత్ర - అటులయిన నీయిష్టమేమో చెప్పుము.

నటి - నేను మీతో గలిసి యుద్ధానవనమునకుఁ బోగోరుచున్నాను. అక్కడఁ జేయవలసిన నియమకార్య మొకటి నాకుఁగలదు.

(తెరలో)

భూతిక! కురంగీరక్షణార్థము నీవుఁగూడ నుద్యానవనమున
కరుగుము. అంజన గిరియను నేనుఁగు మదించి చరించుచున్నది.

సూత్ర - ఓసీ! రాజపుత్రిక యుద్యానవనమున కరిగినదన్నమాట
విన్నావుకదా! అందువలన నిప్పు డుద్యానవనమున నన్ని దేసలును
రాజభటపరిగుప్తము లై యుండును రాజపుత్రిక పెడలిపోయిన తరువాత
మనము యథేచ్ఛముగ వెళ్ళవచ్చును.

సటీ - సరే! మీచిత్తము వచ్చినట్లు చేయుదము.

(ఇద్దఱు నిష్క్రమించుచున్నారు)

ఇది స్థాపన

ప్రథమాంకము.

1(అప్పుడు రాజు సపరివారముగఁ బ్రవేశించుచున్నాఁడు)

రాజు -

చ. సవనము లెన్నో జేసేతిఁ బ్రసన్నులు నా యెడలన్ మహీసురుల్
చవిగని రాజిలో భయరసంబును మత్తనృపాలు రెల్ల నా
కవిరళభూతి యున్న మది హర్షములే దొకయింత యేలనై
భవములు కూఁతులం గనినవారలకుం బహుచింతలే సుమీ.

కేతుమతి! నీవు పోయి దేవిని బిలిచికొని రమ్ము.

ప్రతీహరి - దేవా చిత్తము (అని నిష్క్రమించును.)

(అప్పుడు సపరివారముగ దేవి ప్రవేశించుచున్నది.)

దేవి - మహారాజ! జయము. జయము.

రాజు - ఓ! ముఖము నిత్యప్రసన్న మయినను నే డత్యంత ప్రసన్నమయి
యున్నది. ఈమహాహర్షమునకుఁ గారణ మేమి.

దేవి - దేవ! మనకురంగినిమిత్తము దూత వచ్చినాఁడని మీరె
సెలవిచ్చితిరిగదా. అందుచేత సచిర కాలమునే యల్లుని జూడఁ గలుగుదు
నని సంతోషించుచున్నాను.

రాజు - ఆ! అదికూడ నిజమే అయినను నిశ్చయము కాలేదు రమ్ము.
ఇటు కూర్చుండుము.

దేవి - దేవా చిత్తము. (అని కూర్చుండును)

రాజు - దేవీ! వివాహము లనగా బహువిధములఁ బరీక్షించి చేయఁదగినవి.
ఎందుచేతననగా,

గీ. అల్లునిగుణంబు లిండుకే సరయకుండఁ
దనదునభిలాషకై తండ్రి తనయ నొనగ
నది కులద్యయంబును మాపు మదముచేతఁ,
గూలయుగముఁ బొంగిప యేలు గూల్చునట్లు.

ఏదో చప్పుడువలె నున్నది. అది బహు కారణమువల్ల కావచ్చును.

తే. గీ. దూరపుది యైనబహుజనోద్భూత మగుట

దగ్గరది వోలె నున్న దీధ్యని సహస్ర

కారణము లుండు దీనికిఁ గానియేమొ

మాకురంగికి శంకించు మనసు కీడు.

రాజు - అమ్మో నాకూఁతు రుద్యానవనమున కేగినది.

రాజు - ఎవఁడురా అక్కడ.

(భటుఁడు ప్రవేశించి)

భటుఁడు - మహారాజా! జయము ఆర్యకొంజాయనుఁడు దీవర వారితో
నేదో మనవి చేయుటకు వచ్చినాఁడు.

రాజు - త్వరగాఁ బ్రవేశపెట్టుము.

భటుఁడు - చిత్తము దేవా (అనినిష్క్రమించును)

(అప్పుడు కొంజాయనుఁడు ప్రవేశించుచున్నాఁడు.)

కొంజా - (నిర్వేదముతో) అహో! మంత్రితవ మెంతకష్టకార్యము
ఎందుచేతనన.

మ. ఘన కార్యంబులు సీద్దిగన్న యెడలన్ క్షాభర్త దోఁబఱజ్జి, యే
వసులైనన్ తమియమాత్యునిది లోపం బండ్రు, సన్మంత్రులం
మను విఖ్యాతినీ గాంచు నెల్ల యెడలన్ శోభిల్లి భూపాలదం
డనముం గాంతురు చిన్న తప్పులకె కట్టా మందభాగ్యుల్ జనుల్.
జయ సేన! మహారాజా గారెక్కడ నున్నారు? ఏమనుచున్నావు!

ఉపస్థాన గృహమం దున్నా రనియా? అట్టి వనిది నిశ్చంకముగా బ్రవేశింపఁ
దగిన చోటు (నడచి సంభ్రమముతో) దేవా! అనుగ్రహింపు మను
గ్రహింపుము.

రాజు - తొందరపడకు. తొందరపడకు. సుఖముగాఁగూర్చుండి
వృత్తాంతముఁ జెప్పుము.

కొండా - దేవా చిత్తగింపుఁడు. రాజపుత్రికతోఁగూడ నుద్యానవనమునకుఁ బోమ్మని దేవరవారు నన్నా జ్ఞాపించితిరి గదా.

రాజా - అట్లు చెప్పిన మాట నిజమే ఇప్పు డేమి?

కొండా - అట్లు రాజపుత్రిక యుద్యానవనమున 20 గి యథా సుఖముగా నాడుకొని మరలమచ్చుచుండఁగా దాసదాసీజనుల గొడవలును నవ్వులును విని బెదిరి ఘోర బృంహితము సేయుచు స్రవించు మద జలవర్షముచేత మొగమెల్ల దడియ మావటీని నేలం గూల్చి చమిరి మునుగ వైచిన తెరంగున మన్ను మేనంగ్రమ్మ నవ్యక్తభీమమూర్తి యై మూర్తీభవించిన వాయు దేవుఁడోయన తనలఘుప్రచారము దృష్టాదృష్టమై యుండ దేవర వారి మంత్రుల యందు నింద నారోపింపఁ దలచుకొన్నదియుం బోలె నొకానొక పురుషునకు మాత్రము ప్రతిష్ఠగలిగింప నిశ్చయించుకొన్నదియుం బోలె, దుర్మదాంధమై యొక్క దంతావళమందుఁ బ్రవేశించెను.

రాజా - గ్రంథవి స్తర మటుండనిచ్చి ముందిది చెప్పు. కురంగి కుశలముగ నున్నదా?

కొండా - దేవర వారి యదృష్టము మిక్కిలి మంచిదైనప్పుడు కుశలముగా నేల యుండకపోవును.

రాజా - అమ్మయ్య, ఆదృష్టవంతుఁడని. ఇప్పుడు వృత్తాంతము నీయిష్టము వచ్చినట్లు చెప్పు.

కొండా - అనంతరము ప్రాకృతజను లందఱుఁ బరుగులెత్తిరి. స్త్రీలు హాహాకార మాత్రములచేతనే ప్రతీకారము చేసిరి. కొందరు పురుషులు చచ్చినవారి పెనుక దాగొనిరి. నీతిగుప్తుఁడ నయిననేను దూరమందు నిలిచి యుద్యానవనమునకుం గొంపోఁబడిన సమస్తాపకరణములు సరిగా నున్నవో గదా యని బరిక్షించుచుంటిని. అంతలో నా గజము రాజపుత్రిక పల్లకిమీదికి వెళ్ళెను.

దేవి - ఆమ్మో ఇట మీఁద నేమగునో గదా.

రాజా - అప్పుడు కురంగి కెవ్వరు దిక్కినారు?

కొంజ - అప్పుడొకదర్శనీ - (సగము చెప్పి యూరకుండును.)

రాజ - ఇప్పుడు యథేష్ఠముగాఁ జెప్పు. మహాపదలు పరిహారములు లేనివికదా!

కొంజ - అప్పుడొకానొక పురుషుఁడు మిక్కిలి దర్శనీయుఁ డయ్యు విస్మితుఁడు గాక, తరుణవయస్కుఁ డయ్యు నహంకార భావములేక, శూరుఁడయ్యు దాక్షిణ్యవంతుఁడై సుకుమారుఁడయ్యు మహాబలవంతుఁడై మదగజంబుబారిం బడుటకు సిద్ధముగానున్న పుత్రికకుఁ దత్కాలదుర్లభమగు నభయంబు నొసంగి నిశ్చంకముగ నాగ జేంద్రముతోఁ దలపడిను.

రాజ - అతనిబుణము మన మెన్నఁడుఁ తీర్చికొనలేము. తరువాత తరువాత.

కొంజ - అంతట నాదుష్టగణ మతని సలలితసరభసకరతల తాడనంబులఁ గడుంగడు రోసముం బూని వెంటనే రాజపుత్రిని విడిచివానిం జంపఁ దలఁచి యాతని వంకకు మరలెను.

దేవి - అతనికిఁ గుశల మగుఁగాక.

రాజ - తరువాత తరువాత.

కొంజ - అనంతర మక్కడికి వచ్చిన భూతికుఁడును నేనునుంగలసి రాజపుత్రికను వెండియుఁ బల్లకిలోఁ గూర్చుండఁ జేర్చి త్వరితముగఁ దోడ్కొనిపోయి కన్యాంతఃపురమునఁ బ్రవేశ పెట్టితిమి.

రాజ - ఆహా! ఇదియెంతో గొప్ప ప్రమాదముగదా. సరి భూతికుఁ డెందువేత రాలేదు?

కొంజ - “ఓయి! నీవుపోయి యీవృత్తాంతము రాజు గారికి విన్నవించుము. నేనాపురుషుని ప్రవృత్తిని వంశమును గనుఁగొని శీఘ్రముగ మరలి వచ్చెద” నని భూతికుఁడు నాతోఁ జెప్పి పోయెను.

రాజ - అట్లయిన భూతికుఁడు సర్వము పరీక్షించి వచ్చునా? కొంజాయనా పరవ్యసనములఁ జూచి సహింపలేక సహాయము జేయునట్టి యాపురుషుఁడికులమున జనించెనో యెఱుఁగుదువా?

కొండా - స్వామీ! నేను వాడనని యతఁడెందుచేతనో తన్ను గప్పిపుచ్చుకొనుచున్నాఁడు.

దేవి - మహారాజ! కులేనుఁడు గానివాఁడట్టి దయాళువు కాఁగలఁడా.

రాజు - కాని మాట యథార్థము.

(అప్పుడు భూతికుఁడు ప్రవేశించుచున్నాఁడు.)

భూతి - (విస్మయముతో) అహో! భూమి ప్రచ్ఛన్న రత్న మయియున్నది కదా. ఆపురుషుని నిర్వాణ విక్రమముచేత మానధనుల విక్రమబుద్ధులు మందీభూతము లయినట్లున్నవి. నాకొక్క సంశయము కలదు. ఎందుచేత సతఁడు తన్ను దనవంశమును గప్పిపుచ్చుకొనుచున్నాఁడు? ఐననేమి. ఎవ్వఁడు సూర్యుని హస్తముచేత నాచ్ఛాదించఁగలఁడు.

చ. గురుజనశాసనంబునను గోష్ఠము లైన స్వకీయ కారణం
తరముల మారువేసములు దాల్చి చరింతురు సజ్జనుల్ భువీన్
బరులకు నావదల్ పాడముపట్లను దొంటి వ్రలిజ్ఞ లన్నియున్
మరచుచు వ్యక్తు లయ్యెదరు మానవకోటికి మేలు సేయఁగాన్.

జయసేన! ప్రభువు వారిక్కడనున్నారు? ఏమనుచున్నావు - ఉపస్థాన గృహమందున్నా రనియా? అది నిశ్చంకముగాఁ బ్రవేశింపఁదగిన చోటు ఇదీ ప్రవేశించెదను. (ప్రవేశించి) అహో! ఈమహారాజుగారు దేవీసమేతు లైయున్నారు. (సమీపించి) మహారాజ! జయము జయము

రాజు - దీవీ! నీ పభ్యంతరమందిరముఁ బ్రవేశించి కురంగి నూరార్చుము. నేను వెంటనే వచ్చెదను.

దేవరవారిచిత్తము (నిష్క్రమించుచున్నది.)

రాజు - పరోపకారార్థము శరీరము దాచుకొనని యామహాపురుషుని వృత్తాంతమేమి?

భూతి - దేవ! అపధారు. అతఁడొక్క ముహూర్త మనాదరము గా సత్వరితముగా సలలితముగా మిత్తునితో నాడిన చందంబున నామద పుటేనుఁగుతో నాడి నివర్తనానువర్త నాదిగతి విశేషంబులచే

భ్రమింపజేసి యాపనిచేత సిగ్గుపడిన వాడుఁబోలే మహాజనులు తన్ను గూర్చి సేయుప్రశంసను సహింపక తలవంచుకొని యథేచ్ఛముగఁ దననివాసమునకుం జనియెను.

— ఓహో! సంతోషించితిని. ఇదినాకు రెండవలాభము.

భూతి - తదనంతర మాడుపనుఁగులం గొన్నిటిని దోడ్కొని పోయి యామదగజంబును మెల్లమెల్లగా ననునయించి గజ శాలం బ్రవేశపెట్టి నే నాపురుషుని ప్రవృత్తిని వంశమును నన్యూపదేశమునఁ దెలిసికొనుటకుఁ బోయితిని.

రాజు - పిమ్మట నీవేమినిశ్చయించితివి? ఆతఁడంత్యజాఁడని యిదివఱకు మేము వినియుంటిమి.

భూతి - పాపము శమించుఁగాక! శమించుఁగాక! ఆతఁడట్టివాడు కాఁడు. ఏదో కారణము చేత నతఁడు తన్నుఁ దనవంశమును గప్పిపుచ్చు కొనుచున్నాడు.

— నీవు పరీక్షించితివా?

భూతి - పరీక్షించుట కేమున్నది?

— రూపము దివ్యరూప మగు రూఢీగవాక్కులు బ్రహ్మవాక్కులు ద్వివేత సాకుమార్యమును దేజము శక్తియు క్షాత్రముల్ సుమీ యీవలుకే యథార్థ మగునేని యతం డొకమాలయేని నా నాపురుషు శాస్త్ర మార్గముల నాదుపరిశ్రమ నిష్ఫలం బగున్

రాజు - అతనికి భార్య యున్నదా?

భూతి - అంతయుఁ గలదు. కళత్రమును నేను స్వయముగా పెళ్లి చూడ లేదు.

— పరస్మి దర్శనము జేయఁ గూడదు. కనుక నీవు కళత్ర విషయము కనుగొనలేదు సరే. అతనితండ్రినేల నీవు పరీక్షింపలేదు!

భూతి - సత్పుత్రసంపన్నుఁడైన యతనిదర్శనము ~~లేదు~~. యతఁడు,

శా. వ్యాయామస్థిరద్విర్భవీనభుజాఁడున్ జ్యోహితసంకల్భిత
స్థాయత్ తీవ్రకిణప్రకోష్ఠ్యఁడును నై ప్రచ్ఛన్నుఁ డైయుండియున్
జ్ఞేయుం డయ్యెను రాజచిహ్నములచేఁ జెన్నొందుటన్ దోయద
చ్చాయన్ డాఁగి ప్రభానుమేయుఁడగు భాస్వంతుండువో డెన్స పా.

ప్రసంగము చాలును. మరల బరిక్షసేయుము.

భూతి - దేవరవారి యాజ్ఞాప్రకారము చేసెదను.

రా - ఇప్పుడు కాశీరాజు దూతను గూర్చి యేమి చేయవలయును?

భూతి - స్వామీ! దూతలు నూరుమంది వచ్చుచుందురు. పోవుచుందురు.

తే. గీ. ఇందుఁ గర్తవ్య మొకటి లేదెంచిచూడ

వసుధఁ గన్యవీత్యత్వంబు వంద్యము సుమి

రాచకన్నెల నాశీంతు రాకొమరులు

జయపతాకంబు మల్లలసమితి వోలె.

రాజు - అందలి యభిప్రాయ మేమి?

భూతి - ప్రతిచోటను మోమోట ముండఁ గూడదు. గుణ బాహుళ్యమును సమయౌచిత్యమును, సుత్తరకాలస్థితిని జక్కగాఁ బరిశీలించి వేగిరహితును దీర్ఘ సూత్రతత్వమును విడిచి దేశ కాలముల కవిరోధముగాఁ గార్యము సాధింపవలయు నని దానియభిప్రాయము.

రాజు - భూతికుఁడు లెస్సగాఁ జెప్పినాఁడు. కొంజాయన! ఏల నీ పూరకుంటివి?

కొంజా - స్వామీ! క్షత్రియు లనేకు లున్నను పూర్వసంబంధ విశేషముండుట చేతను దేవరవారికి భగినీభర్త లగుటచేతను కాశీ రాజ సావీర రాజులు సమానులు. మనకు సంబంధ యోగ్యులని దేవరవారిదివఱకీ తలంచు చున్నారు. ఆయిరువురలో సావీరరాజు మును పాకసారి తనపుత్రున కమ్మాయి నిమ్మని దూత సంపినాఁడు. కన్యమిక్కిలి చిన్నది. ఇప్పుడు తొందర యేమి యని యేదో వంక బెట్టి మనమాదూతను బూజించి

తొందర యేమి యని యేదో పంక బెట్టి మనమాదూతను బూజించి సగౌరవముగాఁ బంపితిమి. ఇప్పుడు కాశీ రాజు బిడ్డను దన కుమారున కిమ్మని దూత పంపినాఁడు. ఈ విషయమును బలాబలవిచారణలో దేవరయే ప్రమాణము.

రాజు - కొంజాయనుఁడు చక్కగాఁ బలికినాఁడు. భూతిక సకల రాజమండలమునూట యటుంచి యిప్పుడు నిరూపింపఁబడిన యాయురుపురిలో విశేషమున్నది?

భూతి - వారు మహారాజులు. భృత్యుల మయిన మేము వారి యోగ్యతాయోగ్యతల నెంచి దూషింపఁ గూడదు. దేవరవారి మంత్రులకు దేవరవారే యధికారులు.

రాజు - ఉపచారవాక్యములు చాలును. నిశ్చయ మేదో తెల్పుఁడు.

భూతి - ఇప్పుడు దేవరవారి కడ్డు చెప్పఁగూడదు. సావీర రాజు కాశీ రాజులు భగినిభర్త లగుటచే దేవర వారికి సమానులు. అందు సావీరనాథుఁడు దేవి గారికి సోదరుఁ డగుటచేత గుణాధికుఁడు.

రాజు - నీవు నాసంకల్పమున కనుకూలముగనే పలికితివిగదా?

భూతి - నేను రెండువిధములచేత ననుగ్రహింపఁ బడితిని.

రాజు - ఓయీ! సావీర రాజు మరల మనకడకు దూత నేల పంపలేదు.

భూతి - అవిషయమున నాకును నిండుక సందేహము గలదు. లెస్సగాఁ బరీక్షించి చెప్పవచ్చు నింతవఱకు మాటాడలేదు.

రాజు - ఆయన కుశలమై యున్నాడా?

భూతి --- వేఁగులవాం డ్రట్లనుచున్నారు.

తే. గీ. పుత్రసహితుఁడై యారాజు పోయె నెటకొ

జరుపుచున్నాడు కార్యముల్ సచిపు లరసి

రాజగృహము ప్రవేశింప రాదు గాన

నేమి హేతువో యీస్థితి కెరుగరాదు.

రాజు - ఇందుకుఁ గారణ మేమి చెప్పుమా?

మ. కడుఁ గామాతురుఁడై యమాత్యతతివే గానీల్లి బంధింపఁగాఁ
బడినా దారుణరోగసంకలితుఁడై ప్రాణంబులం బాసెనా
బడుఁడై బ్రాహ్మణ శాపముం బడసి నిష్ఠన శాంతులం జేయునా,
విడువంగఁ బని యేమి గేహమును బృథ్వీభర్త యూరీతిగన్.

ఈవృత్తాంతము బరీక్షించి శీఘ్రముగ రమ్ము.

భూతి - దేవరవా రాజ్యాపించినట్లు జేయుదును.

రాజు - కౌంజాయన! ఇప్పుడు కాశీ రాజ దూత విషయమున నేమి
చేయవలయును.

కౌంజా - అట్లిన మనము కాశీ రాజదూతను బూజించి పంపుదము.
వివాహములు బహుముఖములు కావున వానిని యభీష్టముగ
సాధింపవలయును.

రాజు -- అహో! ఆమాత్యులబుద్ధి కార్యమునేగాని, స్నేహము న పక్షింపదు.
(తెరలో)

స్వామి! జయము. మహారాజ! జయము. పదినాళికలైనవి.

భూతి - స్వామి! స్నానవేళ యతిక్రమించుచున్నది. తక్కిన విషయ
మంతఃపురమం దాలోచితము. మీరుఁగూడ నవ్వాయి గారి
నోదార్పవలెను. దేవిగారుగూడ మీకొక కెంతో సేపునుండి యెదురు
చూచుచుందురు. మహాజనులును నీ యుపద్రవమునందు దేవరవారిని
జూడఁగోరుచున్నారు.

రాజు - అహో! రాజ్య మత్యంతభార మైనది గదా.

సీ. ధర్మంబ మునుముందుఁ దలపోయవలయును

మంత్రిని గనిపెట్టి మనలవలయు

రాగరోషములు ధీరత దాచవలయును

నీలోకపుత్రంబు నెఱుఁగవలయుఁ

చారనేత్రముల దేశము జూడవలయును
 బాటించ వలయును బ్రజలనుఖము
 ఆత్మరక్షణ సేయ నగు బ్రయత్నముచేత
 భండనంబున *** పనికిరాదు.

తే. గీ. మృదువరుషగుణంబులు కడు మెలపుతోడఁ
 గాలయోగంబుచే బ్రయోగంబు సేసి
 పాలనము సేయవలయు భూపాలుఁ డెపుడు
 నిత్యభర్తృతత్పురుఁడైన నృపుఁడు వెలయు.
 (అందఱు నిష్క్రమించుచున్నారు.)
 ప్రథమాంకము.

అవి మారకము

ద్వితీయాంకము.

(అప్పుడు విదూషకుడు ప్రవేశించుచున్నాడు.)

విదూ -- అహో! రాజకుమారు లవస్థావిశేషంబుల నెఱుంగరు కదా. అందుచేతనే పూజ్యుడయిన యవిమారకుడు ఋషిశాపంబు వలనఁ గలిగిన కులభ్రంశమును జండాలకులప్రవాసమును దన విజ్ఞానమును గురుజనంబును లెక్కసేయక హస్తీసంభ్రమదివసంబున నెప్పుడు కుంతిభోజపుత్రిక యయిన కురంగి కంటఁ బడినదో యప్పటి నుండియు మారిపోయి క్రొత్తవాడయిన ట్లున్నాడు. ఇహిహిహి పలుమాటలేల? నాతోఁగూడ గొప్పగిట్టుకున్నది. ఎల్లప్పుడుఁ జింతించుచు నభిరమించును. అనర్థము లొక్కటొక్కటిగ రాక గుంపులు గూడి వచ్చు ననులోకోక్తి నిక్కమే కదా. ~~ఇది~~ దీమిసంబంధ మున్నది. అచిన్నది మహారాజపుత్రిక నేను మాలవాఁడ నని చెప్పుకొనుచున్నాఁడేతఁడు. అంతవఱకు నేనును బ్రాహ్మణునింద దప్పించుకొనుటకై బ్రాహ్మణుల గృహములలోనే తిరుగుచు మారాజకుమారుని బసకుఁ బ్రచ్చన్నుడ నయి పోవుచున్నాఁడను.

(అప్పుడు ~~చేటి~~ ప్రవేశించుచున్నది.)

చేటి - అవస్థ లీవిధముగ మారిపోవుటచే రాజగృహంబున నాకుఁ బని విశేషముగ లేనందున నగరము జూడ వచ్చితిని. అదిగో ఆర్యసంతుష్టుఁ డిట్లే వచ్చుచున్నాడు. మంచిది కొంచెముసే పితనితో వేలాకోళ మాడి వినోదించెదను. ఓసీ! కౌముదిక! బ్రాహ్మణుఁడు దొరికినాఁడా? ఏమనుచున్నావు - దొరకలేదనియా.

విదూ - చంద్రికా! ఏమిటది.

చేటి - అయ్యా! బ్రాహ్మణునికొఱకు వెదకుచున్నాను.

విదూ - బ్రాహ్మణుఁ డెందుకు?

చేటి - వేణుపని యేముందును, భోజనమునకుఁ బిలుచుటకు.

విదూ - ఓసీ! నే నెవఁడను, బ్రాహ్మణుఁడను గానా?

చేటి - నీవుబ్రాహ్మణుఁడవే గాని వైదికుఁడవు గావు.

విదూ - ఎందువలన నేను వైదికుఁడను గాను? నేను పండితుఁడను గాననుకొన్నా వేమో చూడు. రామాయణ మనునాట్య శాస్త్ర మొకటి యున్నది. అందులోని వైదుశ్లోకములు ౧౧ నొక్క సంవత్సరములోపుగానే పల్లించితిని.

౧౧ - ఎఱుఁగుదు నెఱుఁగుదును. ఈయఖండ మయిన తెలివి ౧౨ గాదు మీకులమువారి కందఱకుఁ గలదు.

విదూ - కేవలము శ్లోకములే గావు. అర్థముకూడ పల్లించితిని. మరొకవిశేషము. అక్షరములు నేర్చియర్థము గూడ నేర్చిన బ్రాహ్మణుఁడు దొరకుట కష్టము.

౧౨ - అట్లయిన దీని మీఁదనున్న యక్షరము ౧౩ చెప్పుము

(అని యుంగర మిచ్చుచున్నది.)

విదూ - (తనలో) నాకక్షరములు రావు. ఏమిచెప్పుదును? అయిన నిట్లు చెప్పెదను. (ప్రకాశముగా) ఓసీ! ఆయక్షరము నాపుస్తకములో లేదు.

చేటి - అక్షరాలు రానివాఁడవుగనుక దక్షిణ లేకుండ పట్టి భోజనము చేసిపొమ్ము.

విదూ - సరే, సరే.

చేటి - అయ్యా! నీయుంగరము నేను గూడఁ జూచెదను. ఇమ్ము.



విదూ - చూడుచూడు. నాయుంగరము చూడఁ దగినదే.

చేటి - (పుచ్చుకొని) అదిగో రాజకుమారుఁ డిట్టి పచ్చుచున్నాఁడు.

విదూ - (వెనుక వైపు జూచి) ఏఁడీ ఏఁడీ. రాజకుమారుఁడు.

చేటి - ఈమూఢ బ్రాహ్మణుని బుట్టలోఁ బెట్టితిని. ఈయుంగర మీతని కియ్యక యీమనుష్యుల గుంపులో దూఱి యీతని పంచింది నాలుగు వీధుల మొగలోఁ బడి పోయెదను.

(నిష్క్రమించుచున్నది.)

విదూ - (అంతటఁజూచి) చంద్రికా! చంద్రిక! ఎక్కడ చంద్రిక? అయ్యో!
 న న్నిది మోసపుచ్చినది. ఈ దొంగదాసియొక్క నైజము  మగ్గి
 యుండియు భోజనము పెట్టుదు నని యాస గొల్పుటచేత నమ్మి
 మోసపోయితిని. (నడచి) దీని భోజనముగూడ వట్టి య బద్ధయే యని
 తోచుచున్నది. (ముందుజూచి) అన్నన్న! అదిపరుగెత్తిపోవుచున్నది.
 నిలునిలు దొంగదాసి పారిపోకు. ఏమిది? నామాట వినిపించుకొనక యది
 పరుగెత్తుచునే యున్నది. నేనును బరుగెత్తెదను (పరుగెత్తిపోవును) కలలో
 నేనుఁగు చేత పట్టుపడిన వాని కాళ్ల  నా కాళ్లు సొగక దిగఁబడి
 పోవుచున్నవి. అంట్లకుండలు కడుగునట్టి యీ బానిస కూతురు యొక్క
 వృత్తాంతము రాజకుమారునితోఁ జెప్పెదను.

(నిష్క్రమించును)

ఇది ప్రవేశకము.

(అప్పుడు కూర్చుండి యవిమారకుడు ప్రవేశించుచున్నాడు)

అవి -

చ. ఎడవక కూడి స్వప్నముల, నేనిక తుండపునీటితుంపరం
దడిసిన మేనితో, భయమునం జలియించెడు గన్ను దోయితో
బెడఁ గగు రావకన్నియను వెండియు మేల్కని పూర్వజన్మమున్
దడ వెడు జాతివేత్తవలె ~~జాతి~~ స్మరించెద మాటిమాటికిన్.

అహో! ఏమి యాయనంగుని బలము. ఎందువల్ల నన,

చ. అది మొదలన్యరూపములు నక్కట చూడదు ధృష్టి బుద్ధియున్
ముదమును గాంచు, విహ్వలత బొందు స్మరించును
మాటిమాటికిన్

వదనము చెందియున్నయది పాండుత, మేను కృశించెడున్, బవల్
మది ననమానశోకమును మాపులు మోహము, బొందు

మంటేగా.

కాకున్నను ఋరుపుల కధీర్యము కూడదు. నేను సంకల్పించుకొలది
మదను ~~దంతులకు~~ విజృంభించుచున్నాడు. అందువలన నేనింక మీద
సంకల్పము మానెదను. (జ్ఞాపకము చేసికొని) అహో! ఏమి
యామెరూపసంపద! రూపమునకు దగిన యౌవనము, యౌవనమునకు
దగిన సౌకుమార్యము.

ఉ. వందురులోని మేలిరుచి చక్క నిముద్దయ యయ్యెనో ప్రతి
చ్చందముగా రచించెనొకొ వానలరూపులకున్ విధాత దీ
నిం దరుణీతనూధరుని నీరధి శాయిని నాధునిన్ రమా
చందనగంధి బాసి నృపనద్యమునన్ వసియించుచున్నదో.

అయ్యో! ఏమి యామెనుగూర్చి నేను మరలఁ దలపోయ నారంభించితినే.
ఇప్పుడేమి చేయుదును? మనస్సు గూడ నాయుచ్చాప్రకారము నడుచుట
లేదు ఇప్పుడు-

తే. గీ. కడుబ్రయత్నంబుచేతను క్షణము సేపు

తెజవస్త్రే నుండి మనసును ద్రిప్పిన నది

తొల్లి యలవాటు వడినట్టి త్రోవ కేగు

దప్పువల్లన వడిన శాస్త్రంబులాగు.

మనస్సు జయింప శక్యము కాదు. ఆమెనే స్మరించెదను. ఆహో! అందఱి స్త్రీలయొక్క గుణములొక్క చోట గుమి గూడినవి.

(చింతించుచుఁ గూర్చుండును)

(అప్పుడు దాదియు సలినికయుఁ బ్రవేశించుచున్నారు)

దాది - (సవితర్కముగ) ఆహో! కార్య మెంత దుస్సాధ్యముగా నున్నది. ఈలాగునఁ జేసినచో రాజగృహము దూష్యమగును. చేయనిచో నామె యవశ్యము విపత్తు నొందును నే నెన్నో యుపాయములు విచారించితిని. ఆమె తనకోరిక నాకుసయిత మిప్పటికిని జెప్పక దాచుచున్నది. పాపము! ఏమి దాచినది. అదిమొదలుకొని యామె పూలదండ దరికి రానియ్యదు, ఆహారముమాట యెత్తనీయదు, వ్రేయ సఖులతో నిష్ఠాగోష్ఠిని మెలఁగదు; ఊరక నిట్టూర్పులు విడుచును; అసంబంధముగ మాడలాడును; ఏమి చెప్పుచున్నదో యెఱుఁగదు; తనలోదానె నవ్వుకొనును; ఒంటిగాఁ గూర్చుండి యేడ్చును ఏదో రోగమని పంకబెట్టుచుండును; చిక్కి శల్యమయినది. మేను పాలిపోయినది; ఒకటి యాశ్చర్యము; ఈవిధముగా నవస్థావి శేషముల నొందుచుండియు నామె సిగ్గుచేతను వెఱపుచేతను నిజకులాభిమానము చేతను బాలభావముచేతను గుట్టు వెలిపుచ్చి యొకరితో నైన నాలోచించి యెఱుఁగదు.

సలినిక - ఆలోచింప కేమి. నాతోనంతయుఁ జెప్పుచునేయున్నది.

దాది - సఖీ! నీయభిప్రాయము నాకుఁ దెలిసినది. ఈయవస్థ నెఱిఁగి యామె నెట్లయిన నతనితోఁ గలుపవలసినదని.

సలి - అటువంటి గుణవిశేషములచేత వెలయుచున్న యతఁడు కులహీనుఁ డెట్లగును?

వినియుంటిని. అతడు కులహీనుఁడు కాఁడనిచెప్పిరి. ఏదో కారణముచేత దుష్కులజాఁడనని పైకిఁ జెప్పుచున్నాఁడట.

సఖి - ఎవఁడై యుండును జెప్పుమా?

దా - ఆసందేహము లేకపోయిన యెడల నిటువంటి మంచి గుణములు కలవాఁడెవ్వఁడు మనకల్లుఁడుగ లభింపఁగలఁడు.

(తెరలో)

చ. విభవము శక్తి రూపము వివేకము నుండిన నుండుఁ గాకదు
 ర్లభములు వృత్తశుద్ధులు కులంబునఁ దక్కువ యైన వారియం
 దభిమతసిద్ధిగా వినెద రాతనివంశము ప్రాప్త వేళలన్
 శుభమగు నింక శంక విడి శుద్ధ మనస్కృత మీర లుండరే.

దాది - సఖి! ఆమాటెవరిది?

సఖి - ఇక్కడ నెవరుఁ గనఁబడుట లేదు.

దాది - నామేను గరిపాడ చుచున్నది. ఇది నిశ్చయముగ దైవము చెప్పినమాట. నామాట తప్పుదు. ఇది కేవలమానుషవాక్యము కాదు.

సఖి - అతని విషయమై కులసందేహము పోయినది. మనమాట చొప్పున నతఁడు నడచునా లేదా యనిసందియంపడుచున్నాను. అతనిని మోహింపఁ జేయఁగల జనము ధన్యమైనది. ఇన్ని మాట లేలే? నిజముగ మదన దీవుఁడు సయితము రాజపుత్రికరూపముఁ జూచి సంతాప మొందును. కాఁబట్టి యితఁడుఁగూడ సంతాప మొందుచున్నాఁడని తలంచెదను.

దాది - సఖి! యిది యతనివాసము. ఆహస్తిసంభ్రమదివసమున నిక్కడికి కదా వచ్చితిమి. -

సఖి - సఖి! ఈద్వారముఖము మ్రుగ్గులు మొదలయినవి పెట్టి యుండుటచే దర్శనీయ మైయున్నది. రమ్ముప్రవేశితము.

దాది - సఖి! ఏఁడీ రాజకుమారుఁడు. ఏమనుచున్నావు? చతుశ్శాల

యందున్నాడనియా. ఇదిగో! రాజకుమారుఁ డొంటిగఁ గూర్చుండి ఏమో చింతించు చున్నాఁడు.

నళి - సఖీ! ప్రవేశింతము.

దాది - ఇట్లు చేయుదము. (ప్రవేశించి) అయ్యా మీకు సుఖమా?

అవిమారకుఁడు - అహో! ఏమి యామె రూపసంపద.

దాది - (ఆకులముతో) ఏమిది! యిట్లున్నాఁడు. అయ్యా! మీ కుసుఖమా?

అవి -

చ. ఘనకటి భారభిన్న మలగాత్రము, టొమ్ముకుచాలసంబహో?

దాది - అమ్మో! ఏమో ప్రేలుచున్నాఁడు.

అవి -

కనుఁగదెచ్చె నందము మొగంబున కోష్ఠము బింబతామ్ర మో

దాది - ఈయన నింత మోహింపఁ జేయునట్టి యాజనము మిక్కిలి ధన్యము.

అవి -

అనుపమభీతియందును దదంగము లోచనపాత్ర పేయమో,

దాది - కార్యము చక్కఁబడినది.

అవి -

ననవిలు కానికయ్యముల నాతివిలాసము లెట్లు లుండునో

దాది - ఆమెయే యితని కింత వెట్టి యెత్తించుచున్నది.

నళి - లెస్సగాఁజెప్పితివి. ఇతఁడును సంతాపించుచున్నాఁడు.

దాది - నీవు చక్కగఁ గనిపెట్టితివి. అయ్యా! మీకు సుఖమా

అవి - (చూచి సిగ్గుపడి) మీయిరువురకు స్వాగతము.

ఉభయులు - అయ్యా! మీకు సుఖమా?

అవి - మీదర్శనముచేత సుఖమే యగును.

దాది - అయ్యా! మీ రేమి చింతించుచున్నారు?

అవి - కళ్యాణీ! శాస్త్రము చింతనచేయుచున్నాను.

దాద - ఒంటిగఁగూర్చుండి చింతనచేయవలసిన యారముణీయ శాస్త్రమేది?

అవి - కళ్యాణీ! యోగ శాస్త్రము చింతనచేయుచున్నాను.

దాది (చిటునవ్వుతో) మంగళవచనమే నోట వచ్చినది. అ - యోగశాస్త్రమే యోగగాక!

అవి - (తనలో) ఈవాక్యమున కర్థమేమి. విషయము వేటొకటి కాఁగా నాయభిలాషమువలన నేను మఱొకటిగా సమర్థించుచున్నాను. (ప్రకాశముగ) నీ వేమనుచున్నావు?

దాది - మేమును యోగము గోరియే వచ్చినాము. మీరును యోగము ననుమతించుచున్నారు గనుక మా కార్యము నెఱవేరినది. మారాజ గృహమునందు నిర్జనమైన చోటు కలదు. అచటఁగూడ నెల్లప్పుడు యోగమే చింతించు జనము కలదు. ఆజనముతోఁగలసి దేవరవారు నిశ్చలముగా యోగచింత చేయవచ్చును.

అవి - నాకింకను నవశిష్టములయిన భాగ్యములు కొన్ని గలవా? (ఆసనమునుండి లేచి) కళ్యాణీ! నాప్రాణములు తిరిగి వచ్చినట్లున్నవి. ఎందువల్లననఁగా,

తే. గీ. లీక్షణంబు, భయాకులదృష్టవిషము

సామ్యము, మనోజ్ఞమునగు నాజాణ మొగము

నేఁగు విమోహితుఁడనైతి నిన్ని నాళ్ళు,

భవదమ్మతవాక్యముల నిప్పు బ్రతికీపోతి.

అవి - అయ్యా! అదృష్టవంతులము. మమ్ము మీరు రక్షించినారు. ఇంక పలుమాట లేల? కన్యాంతఃపురము. నేఁడే ప్రవేశింపఁదగును. కన్యాంతఃపురరక్షకుఁడును, మంత్రియు నైనభూతికుఁడు మహారాజాగారి యాజ్ఞ ప్రకారము కాశీ దూతతో నేఁడు వెళ్ళినాఁడు.

అవి - మంచిది. అదీ మొదటిపక్షము. కళ్యాణీ! ద్వితీయము దొరికినతరువాత దాని నుపయోగింపని మూర్ఖురోగి యుండునా?

దాది - ప్రవేశమాత్రమే దుర్లభము. ఒక్కసారి ప్రవేశించితిరా యంతఃపురమున మీచిత్తమొచ్చినంతకాల ముండవచ్చును.

అవి - నేనుబ్రవేశించినాననుకొ! మేడ తలుపులగడియలు తీసి యుంచుము.

దాది - అట్లే చేయుదుము. అంతఃపురమునఁ జేయవలసిన దంతయుఁ జేసి మేము సిద్ధముగ నుందుము. మీరు జాగరూకతతోఁ బ్రవేశింపవలయును.

■ -- కళ్యాణీ! రాజగృహముయొక్క విధానమునా కించుక జెప్పు.

దాది - ఈలాగు. ఈలాగు. (అని చెవిలో జెప్పుచున్నది.)

■ - ఓహో

తే. గీ. నృపునిగృహసంవిధానంబు నెఱుఁగుకతన,

నందు నే బ్రవేశించినయట్లే దలఁచు

దేవమీపట్ల నన్యథా దలఁపకున్న

బరులు మెచ్చఁగఁ దగియుండుఁ బొరుషంబు.

(అలోచించి) కళ్యాణీ! ఈ కార్యమందు నాకు మీనమ్మకమేమి?

ఉభ - ఇది నమ్మకము. (అని చెవిలోఁ జెప్పుచున్నారు.) ■ జకుమార జయము.

అవి - సరే. మీరికవెచ్చుఁడు. అర్ధరాత్రమున గనిపెట్టుకొనియుండుఁడు.

ఉభ - చిత్తము దేవా! (ఇద్దఱునిప్రమింపుచుచున్నారు.)

(అప్పుడు విదూషకుఁడు ప్రవేశించుచున్నాఁడు)

విదూ - ■ ఈనగర మంతశోభగా నున్నది. భగవానుఁడైన సూర్యుఁడ స్తమించుచున్నాఁడు పెరుఁగుముద్దలవలె నున్న తెల్లని మేడలయందును నంగళ్ళ ముంగిళ్ళయందును సూర్యకాంతి బెల్లపుపానకమువలె వ్యాపించుచున్నది. వెలయాండ్రును నాగరవిటులను, జక్కగులంకరించు కొని యొండొరులం జూచువేడ్కఁ దమతమమేడల యందు విహరించుచున్నారు. నేనటువంటివి శేషము లన్నియుఁ ■ వికలచిత్తుఁడైన రాజ

కుమారునకు సాయ ముండ వచ్చితిని. అతఁడు నాదురదృష్టము చేత నెవ తెనో జూచి చిత్త విభ్రమము గలిగి క్రొత్తవాఁడు లాగున్నాఁడు. ఇదే మారాజపుత్రునిగృహము. రాజపుత్రిక యొక్క దాదియు సఖియు రాజకుమారుని యిల్లువిడచి యిప్పుడే పోయిరని యంగడివీధిని నేను వింటిని గదా. వారికేమిపని యుండును జెపుమ? పురుషులభాగ్యము లేనుఁగుతుండమువలె మిక్కిలి చంచలములు. బహుశః మాయాపదలు గట్టెక్కువచ్చును. అవస్థకుఁ దగియున్న మారాజగృహము బ్రవేశించెదను. (ప్రవేశించి) హి. హి. ఇదిగో! మారాజ పుత్రుఁడు. ఏదో రంగు పూసి కొన్నట్లు తెల్ల బారిన మొగముతో నిట్టవచ్చుచున్నాఁడు. ఐన నేమి, చక్కనివారి కన్నియు నలంకారము లేయగును. (నవీపించి) అయ్యా! నీకు జయము.

మి - మిత్రుఁడా! నీవు నగరములో మిక్కిలి జాగుచేసితివే.

విదూ - మొదట బ్రాహ్మణార్థమునకుఁ బిలువఁబడి పిదప భోజనము దొరకక భంగపడిన బ్రాహ్మణుఁడు నీవు రేయింబగళ్ళుఁ జింతించు చున్నావు. దినమంతయు నగరమందుఁ దిరిగి సరసు నెందును గానక వాఁడుమొగముతోవచ్చు పామరవేశ్యలవలె నీప్రక్కను బండుకొనుటకయి యింటికి వచ్చితిని.

అవి - మిత్రుఁడా! నీకొక ప్రియము చెప్పెదను.

విదూ - మనఋషిశాపము సమాప్తమైనదా యేమి?

మి - మూర్ఖుఁడా! అవశ్యము కాఁదలచిన కార్యములఁ గూర్చి సంతోష పడనేల?

విదూ - అట్లైన మఱిమున్నది?

మి - కురంగి యొక్క దాదియు నశినికయు, నీకుగనబడ లేదా?

విదూ - అహ! వారిద్దరుఁ గనఁబడినారు. ఏమి తెచ్చినారు?

అవి - నాకు శోకనివారణమగు నౌషధముఁ దిచ్చినారు.

విదూ - ఏది, యేది చూడనిమ్ము.

— సమయము వచ్చినప్పుడుఁ జూచెదవు అంతవఱకు విను.

విదూ - చెప్పు, చెప్పు?

అవి - ఇన్ని మాట లెందుకు. నేఁడే కన్యాంతఃపురముఁ బ్రవేశింపుమని దాది నన్ను బురికొల్పినది.

విదూ - (నవ్వి) అంతఃపురము బ్రవేశించి బ్రదుకఁదలఁచుకొన్నావా? కుంతిభోజాని మంత్రులు విషమశీలురునుమా!

అవి - ఏమి నీకును శంకింపఁ దగిన కారణ మున్న దా? చూడు.

ఉ. ఒక్కఁడనే ససైన్యముగ నోర్చితి వైరుల నాజిలోన, నే
నుక్కడఁగించినట్టియరు లుచ్చదశన్ మఱి బొందలేదు నాఁ
డక్కుటిలాసు రేంద్రుఁడవి యాత్మలి దాలిచి నాభుజద్వయిన్
జిక్కి నశింప లేదె యిఁక నేను మనుష్యుల లెక్క సేతునే?

విదూ - ఎరుగుదు నీయమానుష కర్మము లెరుగుదును. ఐనను సర్థ రాత్రమునఁ బరగృహప్రవేశ మున్న విధముల శంకింపవలసినది.

అవి - నేను సారాంశము జెప్పెదవినుము. కుంతిభోజానికన్యాంతఃపురము సర్వవిధములఁ బ్రవేశించితిరవలయును. ఈపు మహాబ్రాహ్మణుఁడవు. కనుక దీని ననుమతంపవలయును.

విదూ - నన్ను విడిచిపోయెదవాయేమి. నేను న్నిప్పుడును విడువను. నీవు వద్దు మొట్టోయన్న నొక్కఁడను వెంబడింపకమానను.

అవి - నీకు శాస్త్ర మార్గములు తెలియవు.

తే. గీ. పరగృహంబున కొక్కఁడే యరుగుదలయు,
మఱియొకనితోడఁ దగు సేయ మంతనంబు,
పలుజనులతోడఁ గయ్యంబు సలుపవలయు
శాస్త్ర నిర్ణయంబిది సుమీ సఖుఁడ వినుము.

కాబట్టి కుంతిభోజాని కన్యాంతఃపురము నేనొకఁడనే ప్రవేశింపగలను. మావిషయమున నీవు శంకింపఁ దగదు. చూడు,

తే. గీ. మితిగుణము కుంతిభోజభూమిధపుసేన
యాన్యవతి గేహమును సాచ్చు టలిసులభము
అఱసి చూడంగమేము భుజాయుధులము
శంకనీయ మేమున్నది సఖుడ నీకు.

విదూ - అట్టిన నీవు కృతనిశ్చయుడవైతివి. ఇప్పుడు నగరము ప్రవేశింతము రమ్ము. అక్కడ నాకొకమిత్రుఁ డున్నాఁడు. అతని గృహమందు మనము కొంత ప్రొద్దు గడుపుదుము.

అవి - నీవు చక్కగ జెప్పితివి. ఇప్పుడు నే నభ్యంతరమందిరమునకుఁ బోయి సాయాహ్నికకృత్యములఁ దీర్చుకొని మహారాజుగారి యనుజ్ఞబడసి వాస గృహమునందు శయనసంవిధానముజొచ్చి పిమ్మట నగరముం బ్రవేశించి నీమిత్రునియింటఁ గొంతసేపు గడుపుదుము.

చేటి - (ప్రవేశించి) భర్తదారక! జయము. జయము. స్నానోదకము సిద్ధమయినది.

వి - ఇదే, యిది వచ్చుచున్నాఁడను. నీవు ముందు నడుపుము,

చిత్రము దీవ!

అవి - మిత్రుడ! భగవానుడైన దివాకరుఁ డస్తమించినాఁడు.

ఇప్పుడు.

తే. గీ. పాలుచు జీకటి పూతచే బూర్వదిక్కు
సంజకింజాయతో నొప్పుఁ జరమదిశయు
మిన్ను రెంటు విభక్తమై మెఱయుచున్న
దర్శనారోశ్యరాకార మనుకరించి.

విదూ - నీవు లెస్సగఁ బలికితివి. పగలు గడచినది. ప్రదోషకాల మారూఢమైనది.

అవి - చిత్ర! యేమియీ జగత్తు యొక్క విచిత్ర స్వభావత! ఏలయన.

తే. గీ. వెలిమికాడ! ప్రాధనుబొట్టు వెరిగి పోయె
దుస్సహంబగుబీరెండ తొలగి వనియె
బ్రచుర మయ్యెను జాక్యల బారు మింట
జల్లనయి హాయిగావీచె నన్న గాలి

తే. గీ. వోరులిందందుఁ జొరఁబడఁ జూచుచుండె
దాఁగియున్నారు కాముకుల్ తరుణమరయ
మనుజులకోకంబు క్షణములో మార్పుఁజెంది
యోర! వేషాంతరము బూనినట్టు లుండె
(ఇద్దఱు నిష్క్రమించుచున్నారు)

ద్వితీయాంకము

అవివారకము తృతీయాంకము.

(అప్పుడు కురంగియు నిరువురు చేటులుఁ బ్రవేశించుచున్నారు.)

కురం - సఖీ! అతఁడేమి చెప్పెను?

మాగధిక - ఎఱఁడు?

కురం - (తనలో) ఆయ్యో! మందభాగ్యురాలను. గుట్టు
బయటబెట్టుకొంటిని. (ప్రకాశముగ) ఎఱఁడా? కన్యాపుర చేటుఁడు.

మాగధిక - కన్యాపుర చేటుఁడు నా కగుపడినాఁడు. పలుక రించితిని
గూడ. ఏమియుఁ జెప్పలేదె.

కురం - అన్నా! కన్యాపుర చేటుఁడు చిలుక పంజరము చేయించి
నాకియ్యలేదని దీవితోఁ జెప్పదను.

మాగ - చిలుకపంజరము నీకున్నదికదటమ్మా.

కురం - ఓసీ పేలరీ! ఒకటి కాదు నాకున్నది? రెండవదున్న దా

మాగ - కావచ్చును.

కురం - సఖీ! ఇప్పుడింత ప్రాద్దయినది?

మాగ - ప్రదోషకాల మయినది.

కురం - అట్లయిన మేడ నెక్కుడము రమ్ము.

మాగ - ఓసీ విలాసిని! నీవుముందు వెళ్ళి యాసనములను

శయనములను సిద్ధముచెయ్యవే.

విలా - నీవు నిద్రపోయితివి కాఁబోలు. శయనాసనములు సిద్ధముచేసి
యెంతసేపైనది?

మాగ - సఖీ! నీవు ప్రతిపనిలో నాలస్యము చేయుదువని నానమ్మకము

విదయమున నైచినప్రక్కలే యిప్పుడు నై చితిసని చెప్పుచున్నావు.

విలా - సఖీ! అట్లనవద్దు. రాజపుత్రిక పేరు చెప్పఁగానే

ప్రాతశయనములు క్రొత్తశయనము లగును.

మా — సఖీ! అట్లయిన వెళ్లి చూచెదను (అందరునడచుచున్నారు)

విలా — ఇదే మేడ.

కురం — నీవు ముందునడుపుము

(మేడనెక్కుటనభినయించుచున్నారు)

మాగ — బాగు విలాసిని! బాగు. నీ పేరునకు దగినట్లే రచియించితివె

శయన మీశిలాతలమున రచియించితివా?

విలా — శయన మభ్యంతర మండపములో రచియించితిని. మాగధిక!

నాయాలస్యము చూచితివా?

మాగ --- అహ! చూచితిని. అతిపండితురాల వయినావు. నీ వలెనే

పండిత చేటవృత్తుడగు మగనిఁ బడయుము.

కురం — సఖీ! ఈశిలాతలముననొక్క నిముసము గూర్చుండిదను.

మాగ — రాజపుత్రీ నీకిష్టమైనట్లు జేయుము.

(అందఱుఁ కూర్చుండుదురు.)

మాగ --- రాజపుత్రీ! నేనొక యాఖ్యానము జెప్పుదునా?

కురం -- సఖీ! నీయసంబద్ధ ప్రలాపములు నేనెఱుఁగుదును. కట్టి

పెట్టు

మాగ --- రాజపుత్రీ! కథ క్రొత్త దమ్మా.

కురం -- నిన్ను పేడకొనుచున్నాను. కాని నన్ను బలవంత పెట్టుకుము.

ఒక్కనిముసము పండుకొనియెదను.

విలా --- భర్తదారికను సుఖముగాఁ బండుకొన నియ్యనే. కథ

నాకుఁజెప్పు. నేను వినియెదను.

కురం --- (తనలో) ఈకథ యే మ్మె యుండును?

మాగ --- సఖీ! విను. భర్త దారికను గుఱించి.

కురం -- అయ్యో! నాగుట్టుబయలుపడినది. పరిభ్రష్టురాలనైతిని.

విలా - సఖీ! నీవీకథ యెక్కడవంటివి!

మాగ - దీవి గాఁగి పరిచారిక యైన పసుమిత్రవలన వంటిని.

విలా - అట్లయిన స్వయముగా దేవి గారివలన వినినట్టి.

మా - కాశిరాజునకు జయవర్మయను కుమారుఁడు కలఁడు రాజపుత్రిక నతని కీయనిశ్చయించినారు. ఆయనదూతకూడ వచ్చినాఁడు మహారాజుగా రాదూత నెంతో గౌరవించినారు. ప్రధానము కూడ జరిగినది.

కుర - (తనలో) ఇది వట్టిమాట. నాకు నేనే యజమానురాలను.

మాగ - అప్పుడు దేవిగారిట్లుచెప్పిరి. “నా కూతురు చిన్న పిల్లదానింజూడక నేనొక్క దినమయినను బ్రాణము నిలుపలేను. మహారాజు గారు ప్రసన్నులయిన యెడ నిల్లరికపు టల్లుని దేవలయునని” వేఁడు కొనుచున్నాను.

విలా - తరువాత, తరువాత.

మాగ - తరువాత మహారాజుగారికిఁ గూడ నది యిష్టమయినది. ఈదినము నక్షత్రము మంచిదని యాదూతతోఁ గూడ మంత్రియైన యార్యభూతికుఁడు వెళ్ళినాఁడు.

కురం - (తనలో) అయ్యో! కార్యము వ్యవధానమైనదే.

విలా - ఆహా! ప్రియము. ప్రియము. రాజపుత్రికయొక్క రూపయౌవనము సఫలమయినది.

(అప్పుడు నలినక ప్రవేశించుచున్నది.)

నలినక - మాయమ్మ యిట్లు చెప్పిన దిగదా. “అమ్మాయి నీవు వెళ్ళి యీ వృత్తాంతము రాజపుత్రికతోఁ జెప్పుము. ప్రియములు ప్రియురాండు చెప్పినప్పుడు ప్రియతరము లగును. ఆమె నన్ను జూచి చెప్పిన ట్లితరులతో విశ్వాసముంచి చెప్పుదు. సమయము వచ్చినప్పుడు నేనును నా మేప్రక్కనే యుండిదనని” ప్రియమంతయు భర్త దారికకు విన్న వించెదను.

కురం - నాకు వెట్టి యెత్తించుచున్న యీ క్రొత్త రోగమేమిటి చెపుమ? పూలదండలపై మనసుపోనీయదు. గోష్ఠిపయి ధ్యానము నిలువనీయదు. ఇదిదారుణము మనోహరము గూడనై యున్నది. నలినకా ఏమిటి యిది.

(నిట్టూర్పు పుచ్చుచున్నది.)

మాగ - రాజపుత్రీ! నేను మాగధికను.

విలా - భర్త దారికి! నేను విలాసినిని గాదటమ్మా.

నళిని - (సమీపించి) రాజపుత్రీ! నేను నళినికను. మీడమెట్లవప్పుడు చేతనే నీవు తెలిసికొనియుందువు. రాజపుత్రీ దేవిగా రిట్లనుచున్నారు.

కురం - ఏమని?

నళినిక - (చెవిలో) ఇట్లు. ఇట్లు

కురం - అయ్యో! చారిత్రము హీనము

నళినిక - అయ్యో! అతఁడు సంభావనీయుఁడమ్మా. అతఁడి యితఁడు గదమ్మా.

కురం - నళినిక! నన్ను బట్టుకొమ్ము

నళినిక - మంచిదమ్మ

విలా - నళినిక! వివాహమెప్పుడగును?

ఇప్పుడు.

(తెరలో)

నళి -- చిరంజీవివిగమ్ము

(తెరలో)

రాజపురుషులారా! మంత్రి గ్రామాంతరము వెళ్లినాఁడని మంత్రి భృత్యుఁడొక్కఁడైనఁ గన్యపుర రక్షణార్థము రాలేదు. సరి! వారిష్టము వచ్చినట్లు జేయనీ. ఈ సంగతి రీపు రాజు కారితో విన్నవించెదను.

విలా - సఖీ! నళికి నామాటకుత్తర మియ్యవేమి?

విలా -- ఆరాజకుమారుఁ డెప్పు డిక్కడికివచ్చునో యప్పుడే వివాహమగును.

విలా - ఆయన నిర్విఘ్నముగఁ బ్రవేశించుఁగాకి

నళినిక - అట్లేయఁగుఁగాకి

మాగ - సఖీ! రావి వత్తుశ్శాలలో గూర్చుందము.

విలా - అట్లగుఁగాకి! ప్రదోషము వెళ్లి పోయినది వెన్నెల వచ్చినది.

నళి - సఖీ నాకుఁగూడ శయనము పఱుచుము.

మాగ - అవకాశమున్నది. నిద్ర వచ్చునఱకు రాజపుత్రిక కుపచారము చేయుము.

పతి - సరే. (విలాసిని మాగధికలు నిష్క్రమించుచున్నారు)

(అప్పు డవిమారకుఁడు త్రాడుచేతబూని కత్తిబట్టుకొని చోరవేషముతోఁ బ్రవేశించుచున్నాఁడు.)

అవిమార - (సవిమర్శముగా) అహో! తారుణ్యము మిక్కిలి కష్టమైనది గదా. ఎందువల్లననఁగా

రాగము వృద్ధి జేయును కరంబు ప్రమాదము నాశ్రయించెడున్
దా గణియింపనీయ దొకతప్పును సాహసవృత్తి జొచ్చు స్వ
చ్ఛాగమనంబు సల్పెడును సైచదు నీతిపథంబు సన్మనీ
షా గురుఁడైన వానిమతి సైతమహో వివశంబు జేసెడున్.

ఏమిది! ఆత్మాధీనము లయిన యర్థములందు మందుఁడ నగుచున్నాను.

ఇప్పుడు-

గీతమాలిక.

పట్టణం బంతయును నాకుఁ బరిచితం బె

రక్షిపురుషుల బాహుసారం బెఱుఁగుదు

గాటముగఁ బర్వినట్టి చీకటులతోడ

నర్థ రాత్రంబు భీమ మై యదను గూర్చె.

వాఁడికత్తి కేలను నిల్చి తోడు సూపు

సతిదృఢముగ నిశ్చిత మయ్యె నంత రాత్రి

ఇన్ని విధములఁ జింతింపనేల నేను

నిపుడు దుష్కరం బగునర్థ మేది నాకు.

అహో! ఏమి యర్థ రాత్రము యొక్క భయంకరత్వము. ఇప్పుడు,

సీ. గాఢ నిద్రను గూడి గర్భస్థులటు ప్రజ

లురు మోహమును జెందియున్న వారు

నిశ్శబ్దముగ జనుల్ నిదురించుచుండుట

హఠముల్ ధ్యానించునట్లు నిలిచె

మేటిచీకటి తమ్ము మ్రొంగివై చినయట్లు
దారిలోపల నున్న తరువు లెల్ల
స్మర్యాను మేయభాము తెలివ్ యున్నవి
కందోయి కక్కట కానబడక

తీ. గీ. నఖిలజగము సంతర్ధాన మైనయట్లు
వరలు ప్రచ్ఛన్న మైన రూపంబుఁ దాల్చి,
గ్రంథములలోన వినిన యాకాశ రాత్రి
నేడి వచ్చియున్నటు లుండి నిశ్చయముగ.

చ. పలుతిమిరప్రవాహములఁ బారుచు నున్నవి మార్గవాహినుల్
పులినతలంబులట్లు గడుఁ బొల్పుచును న్నవి హర్మ్యమాలికల్
చెలగొడు దిక్కులన్నియును జీకటిలోన మునింగినట్లు తె
ప్పలపయి దాటి పోదగినభాతిగఁ జీకటి యున్న దిత్రరీన్.

(నడచి వెవియొగ్గి) అహో! గాంధర్వధ్వనివల వినఁబడుచున్నది.
కాంతతోఁగూడ గాంధర్వ మనుభవించుచు సార్వకాలసుఖి యయిన
యీపురుషుఁ డెవ్వఁడు చెప్పుమా? ఇతఁడు స్వయంబుగా వీణ
వాయిండుచున్నాఁడు. ఏలయన -

తే. గీ. మేడ కడు నెత్తు గిటి కీలుఁగూడ మూసి
రరయ గానంబునకు నర్హ మట్టి చోట
సానునాద మయి వచ్చి తంత్రినినదము
సకియ వ్రేకుల కిటు వంటి శక్తి గలదే.

పాట మాత్ర మాఁడు దానిదే.

ఉ. తానము మంద మెంతో విశదంబు ప్రవృత్తము, వక్తనాసీకా
స్థానములం జనించెడును శ్రావ్యతరంబు నాద మెంచ న్నీ
గానమె యంటకుం గలదు కారణ మొక్కటి వేర, కంకణ
ధ్వనముతో వినబడిడు వారక తత్కర తాళనాదముల్.

(నడచి చూచి) అహహ! ఈయన యెవడో కాని తనపై నలిగిన కాంతను బ్రతిమాలుచున్నాడు. ఈతఁడు చేసిన యపరాధ మేదో గొప్పదియై యుండవచ్చును. ఏలయని భర్త యెంతసేపటినుండియుఁ బ్రతిమాలు చున్నను నీమె ప్రసన్నురాలు కా లేదు. ఒకవేళ ప్రసన్నురాలయినను నీమె యేదో మిష పెట్టఁ గోరుచున్నది. ఏలయన,

ఉ. ఆవిల బొప్పురుద్దబడమౌ మృదుగద్గదకంఠమొప్పు నా
భా! విడు నీకు నే నెవరితన నను నంటకు మంచుఁ బల్కు న
ద్భావముచేఁ బ్రసన్న యయి భర్తవశంగత యయ్యుఁ దొల్లస్త్రీ
భావముచే నరోజముఖి వల్కుఁగడుం బ్రతికూలవాక్యముల్.

ఇది యేపక్షి చెప్పుమా? భైరవస్వరము గలిగియున్నది? అహో! ఇది గ్రుడ్ల గూబ. ఏమి యిది నవ్వుచున్నదా? గ్రుడ్లగూబస్వరము విని భయపడి ప్రియురాలు పాప మితని గొంగలించుకొన్నది. ఇది వయస్సునకుఁ దగినపనియే. ఈపరవ్యాపారవీక్షణ మెందుకు నాకు? స్వకార్యము సాధించుకొనియెదను. (నడచి) ఎవఁడితఁడు? ఈనగ రాపణాళిందము నందు సందిగ్ధమనస్కుడై స్నిగ్ధముగా మాటలాడు చున్నాడు. పాప మితఁడు నావంటివాఁడె యైయుండవచ్చును. ఈతఁడు,

చ. పరిజనులెల్ల మెల్లమెలఁ బల్కు మటంచును నొక్కే చెప్పి నా
భరణరవంబులన్వినియు భ్రాంతుఁడగున్ మదనార్తుఁడయ్యు నీ
గరితలకూటము ల్మీగులఁ గష్టములంచు నుపన్యసించు చె
చ్చెర సమయస్థలంబునకుఁ జేరఁ దలంచును బోవఁ డక్కటా.

(నడచి) అహో! ఈవెన్నెల యెంత చక్కఁగా నున్నది. ఇది వెన్నెల కాదు. ఇది వీధికిరువంకల బారులు గట్టియున్న మేడలోని కిటికీలనుండి పైకిఁ బ్రసరించుచున్న దీపాల వెలుగు. ఇక్కడ మిక్కిలి ప్రయత్నముతో నాత్మసంరక్షణము జేసికొవలయును. ఓహో! వీఁడెవఁడో దొంగ, వీఁడు.-

పరికరబంధములలిగి బంధురలీలను హృష్టచిత్తుడై
 పరిగృహవాదమందె తనభావము చేష్టలు మాడ్చి నిల్చి స
 త్వరగతి నేగుచుండియును దారిని దీపఁపు వెల్గు జూచి ము
 వ్వరుఁడు తొలంగు నా యడుగు చప్పుడుల స్విని భీతచిత్తుడై.
 నాకు వీనితో నేమి? వీనిం బరిహరించెదను. ఈ నృశంసుఁడు పోయినాఁడు.
 ఇంక నేనును బయలు దేఱెదను. (నడచి) ఇదిగో! వీరు రక్షిపురుషులు
 ఇప్పుడేమి చేయుదును? తోచినది యుపాయము. శృంగాటకముందున్న
 యీ విటసభ ప్రవేశించెదను. (అట్లు చని)

చ. అలఁతిమగంటిమిం గలుగు నారెకులం గని యే దొలంగుటం
 గలకల నవ్వుచున్న యటు గన్పడుచున్నది నాకృపాణి యీ
 తలవరు లెంత నాయెదుటఁ దద్భలముం గని జంక నేను నేఁ
 దొలఁగితి కార్య సాధనము తుష్టిని జేసికొనందలంచుటన్.

రక్షిపురుషులు వెళ్లినారు. రక్షించుకొనఁ గలవానికి రక్షకులెందుకు.

తే. గీ. జనసహాయ మక్కఱ లేని శౌర్యమూని
 నిబిడ రాగలోభాత్ములు నిశఁ జరింతు
 విషమ మయ్యు సుఖం బిచ్చు విస్మయముగఁ
 బొరుష పు సాక్షియగు నిశాభ్రమణ మౌర.

ఇదిగో రాజగృహము. ఆహా! ప్రాకార మెంతస్థిమముగా సంత
 యున్నతముగా నున్నది. లోపలకుఁ బోకుండఁ బురుషులిక్కడనే
 వారింపఁబడుదురు, కపిశ్చిరకములు దిట్టముగా నున్న పక్షమున నేను కోట
 ప్రవేశించనట్లే యెంచుకొనవచ్చును. ఇక్కడ నిలిచి త్రాడెగుర వైచెదను.
 ప్రజాపతికి నమస్కారము. సర్వసిద్ధులకు నమస్కారము. బలిశంబరమహా
 కాలురు ప్రసన్నులగుదురు గాక! రాత్రి విజృంభించుగాక! నిద్ర వర్తిల్లుగాక.
 పద్మ యనుమతించుగాక. సర్వ విఘ్నములు రయమును బొందుగాక!
 శత్రువులు నిహతు లగుదురుగాక. భగవతి యైన కాత్యాయని
 యనుగ్రహించునుగాక. (త్రాడువిసరుచున్నాడు) కపిశ్చిరకమునకుఁ

ద్రాడు గట్టిగాఁ దగులుకొన్నది. ఏమి? కాగలకార్యముయొక్క ప్రభావము. త్రాడు విసరఁగనీ తగుల్కొన్నందున నాకార్యము సిద్ధించినట్లే తలంచుచున్నాను. భగవానుడైన ప్రజాపతి బలవంతుఁడుగదా! ఎందువల్ల ననఁగా-

తే. గీ. ఇదిమదియ కార్యం బని యెంచి నరుఁడు

కష్టపడినఁ గార్యము సిద్ధి గనక పోదు

యత్నములు సేయుపిదపఁ గార్యముల సిద్ధి

దుర్లభం బయిన నందలిదోష మేది?

నరుని నిత్యశుభప్రయత్నములచేతఁ

బురుష కారంబు సిద్ధిని బొందుచుండు

గట్టిపూనిక గల దేని గార్య సిద్ధి

యవల దైవనిధానంబు ననుసరించు.

సరి. త్రాడు పట్టుకొని యెక్కిదను (ఎక్కచూచి) అహో! ఏమియీ రాజ గృహము యొక్క శోభ.

మ. విపులంబయ్యు మితోపమం బగుచు శోభిల్లున్ విభాగంబుచే,
నెపుడున్దట్టమె యయ్యు నందమయి కన్పించుం

గ్రహాభ్యున్నతిన్

నృపగోపంబు సహర్షములముగ ధాత్రి దేవి కాకాశమున్

నిపుణత్వంబునఁ గూర్చుచున్న కరణిం జెల్వారుఁ

జీత్రంబుగాన్.

ఇక్కడ నిలువఁగూడదు. అట్టాల ప్రతోలికలయందున్న కుక్కల వలన సర్వ విఘ్నములు కలుగును. సరి! త్రాడుతో దిగియెదను. (దిగి) ఇప్పుడీత్రాడెందు దాచువాఁడను. (చింతించి) సరితెలిసినది. ఈత్రాడు త్రంపి ముక్కలు పోయి పాస్తీ శాలలో నిందందు జిమ్మివైచెదను. (అట్లు చిమ్మి నడచి)

నీ. కామినీకలగానక లితమై వినపచ్చెయ్యమై తంత్రిస్వయ్యులవట
మఱియొక చోటికిఁ బోయెదను.

మత్తదంతావళమద సముద్యుత గంధా మోద మవిరళం బైనదిచట
ఇందు క్షణ ముండి వెళ్ళెదను.

దీపాల వెలుగిది దీనిలో నారికుల్ స్పష్టంబుగాఁ గానఁబడెదరిచట
ఇపు డేమిగతి?

రాజీవతతితోడరాజమందిర మెల్ల శాంతమైనది నిశాసమయ
మగుట.

ఆమె చెప్పిన మార్గమిది. ఈ దారిని బోయెదను. ఇది మందాకిని.
అది దారుపర్వతము. ఇది యుపస్థానసభ. అహో! అదేకన్యా పుర
ప్రాసాదము. మేడకు కట్టపని విశేషముగా నుండుట చేతను
గూళ్లులు దగ్గరగా నుండుటచేతను దీని నెక్కుట సులభము. అట్లుగాక
యెక్కు టకష్టమైన నేమి మానుదునా?

తే. గీ. వనితకడఁ జేర నభిలాష మహా మేడ
నెక్కఁగోరెడునాకు నిం కటిశంక,
తమ్మి తూడులముండ్ల భయమ్ముచేత
విడుచునే తటాకము దాహపీడితుండు.

కానీ, యెక్కిదను. (ఎక్కి) ఇది యామె చెప్పిన జాలయంత్రము. (ప్రవేశించి చూచి) బాగు కుంతిభోజ! బాగు. నీభవనము స్వర్గమును హేకోళము
సేయుచున్నది. ఇక్కడ,

నీ. కొమరారుమాణిక్య కుట్టిమస్తలముల
హాయిగా నిదురించు నంచపిండు
వైడూర్యమౌక్తిక వరనిర్మితంబులై
సీకతాప్రతానముల్ చెలువు మీరుఁ

బగడాలతోఁ గట్టుబడిసవి స్తంభముల్

వేలుగా మాటలు వేయునేల

మణులకాంతులముందు మందిరదీపముల్

మంద తేజంబు లై మండఁ దొడఁగి.

ఈ రౌద్ర వేష మింక చాలును. (చోర వేషమును దీసి తలుపు దెలుచు చున్నాఁడు)

నళినిక - రాజకుమారుని వృత్తాంత మే మైనదో? నేఁడు నా ప్రియుఁడు వచ్చుననుమాట వినఁగానే యీయవస్థలో దుర్లభ మైన నిద్రను రాజపుత్రిక యెట్లీతెచ్చు కొనినది.

అవి:- (విని తొందరతో సమీపించి) కళ్యాణీ! ఇదే నా వృత్తాంతము.

నళి - (చూచి సంతోషముతో) రాజపుత్రునకు స్వాగతము

అవి:- (చూచి యానందముతో)

మ. **మచిది** జెందదు దృష్టి సాంగముగఁ గాంతం గొఁగిలింపం దలం
చును నాబుద్ధియు వేగిరంపడియెడున్ సుప్తాంగసన్ లేపఁ జా
చును రాగం బలిమాత్రమై తనులతన్ శుష్కింపఁగాఁ జేయు నా
మన సానందవశంబున న్మునిఁగిడుం బల్కారు మోహంబుధిన్
నళి - (తనలో) ఇతఁడు భగవానుఁడైన కామదీపుఁడే ప్రవాహమువలె
సుభయపక్షములను బీడించుచున్నాఁడు (ప్రకాశముగా) రాజకుమార!
శయనతల మలంకరింపుము.

అవి - మంచిది (అని కూర్చుండును)

నళి - భర్తదారక? రాజపుత్రికను మేలుకొల్పుదునా?

అవి - కళ్యాణీ! చాలు నీ బాల్యవాపలము చాలు. చూడు?

తే. గీ. కనుగవయె గాని నాకు వేగసులు లేవు

చిత్త మతిమూఢ మభిలాష చిరతరంబు

కామవార్ధికీ బారంబు గంటి నేఁడు

కలికి! క్రీడింపనిమ్ము నాకన్నుగవను

నళి - ఎఱుఁగుదు నెఱుఁగుదును రాజపుత్రికను గూర్చియే మీ పరిశ్రమ మంతయును.

అవి - నాపరిశ్రమ నేఁడు సఫల మైనది.

కురంగి - (మేలుకొని) నళీ! ఏమి నిర్దయగాఁ బలుకుచుంటివి?

అవి - రాజపుత్రి! నే నేమంటిని.

అవి - ఈమె యిటువంటి మోహము బొందుటచేత నాజీవిత ఫలము నేను బడసితిని.

కురంగి - (తనలో) ఆమ్మా! పరిభ్రష్టురాల నైతిని. (ప్రకాశ ముగా) నళీ! నే నేమంటిని?

అవి - రాజపుత్రి! నీ వేమియు ననలేదు.

అవి - ఈమె మోహవిస్తరముచేత నాకు రెండవసారి మోహము కలుగుచున్నది.

కురంగి - నళినిక! చాల సేపటి నుండి మేలుకొని కూర్చున్నావు ఇప్పు డెంత ప్రాద్దు పోయినది?

నళి - అర్థరాత్ర మయినది.

కురంగి - అట్టి న నీవు మిక్కిలి యలిసి యుందువు. రా.

నన్నుఁగొఁగలించుకో

నళి - (రహస్యముగా) ఆయ్యా! నేను కాళ్లు పిసికెదను. రాజ పుత్రికను మీరు కొఁగలించుకొనుఁడు.

అవి - (సంతోషముతో) మంచిది. ఇట్లే నీవు నియతముల వినుచుందువు గాక!

కురంగి - రావె? మిక్కిలి చనువు చేత నాలస్యము చేయకు.

నళినిక - ఇదిగో వచ్చితిని. (అవిమారకుని ముందుకు ద్రోయుచున్నది.)

కురంగి - (కనులు మూసికొని బలవంతముగ లాగి యవిమారకుని గొఁగలించుకొనుచున్నది) ఎవరో! నాకిప్పుడు కాళ్లు పిసుకుచున్నవారు?

సరి - (చెవిలో) ఇట్టిటు -

కురం - (తొందరతో) అయ్యయ్య! నా చరిత్ర మతిహీనమైనది.

అయ్యో! భయ మగుచున్నదీ.

అవిమారకు -

మ. ఉవిదా! క్రొత్తపడంతివా చిరమనోయోగంబువే! బ్రాత దా
నవెసూ గాలికీఁ దూలు తీచ వగిదిన్ గంపింపఁగా నేల భీ
తి విసర్జించి ప్రసన్ను రాల వయి నన్ దీర్చంగదే నిండుకూ
ర్చి, వృథావాక్యము లేటి కింక శరణార్థిన్ నన్ను రక్షింపవే.

(కురంగి సిగ్గుతో సరినికను జూచుచున్నది.)

సరి - భర్తదారక! లేమ్ము లేమ్ము. రాజపుత్రి యేమో చెప్పుచున్నది.

లేమ్ము లేమ్ము.

అవి - సరీ. (అని లేచుచున్నాడు). (దాది ప్రవేశించుచున్నది)

దాది - రాజకుమారా! జయము జయము.

అవి - ఓహో! నీనా!

దాది - పరిధి! అభ్యంతర మండపమునందు శయనము రచియింపఁ
బడినది. రాజకుమారుని రాజపుత్రికను నందుఁ బ్రవేశపెట్టుము.

సరి - అట్లే చేసెదను. (దాది నిష్క్రమించుచున్నది.)

సరి - రాజకుమారా! అభ్యంతర మండపములో శయన మచుర్పఁబడినది.

భర్త దారికతోఁ గూడ మీరందుఁ బ్రవేశింపుఁడు.

అవి - ఇట్లే నీవు ప్రయశతములు వినుచుండువుగాక!

(అని యామెచేయి తనవేతితోఁ బట్టుకొని లేచుచున్నాడు)

సరి - భర్తదారక! రమ్ము రమ్ము.

అవి - ఇదిగో ఇదిగో వచ్చుచున్నాను.

(ఇద్దఱు నడుచుచున్నారు).

అవి - (సంతోషముతో) యౌవనము యొక్క ఋణము తీరి

పోయినది. ఏలయన -

మ. కనులం దళమలు గ్రమ్మె నెమ్మనము పొంగం గొంగున్ తేర్చితిన్
 వనితన్ సిగ్గున శోణిభారమున నీవామాక్షి తొటి లైడుం
 జనుచో నవైవద్రవమాణభువి యెంచన్ యోజనం బయ్యె, నా
 కనుకూలంబుగ రాత్రియున్ యుగశంత బొనని నే ధన్యుడన్.

(అందఱు నిష్క్రమించుచున్నారు.)

మూడవయాంకము సమాప్తము.

అవివారకము

చతుర్థాంకము

(అప్పుడు చాంగేరి కాహస్తయయి మాగధిక ప్రవేశించుచున్నది)

మాగధిక - ఆహా! యేమి యీ పరిజనము యొక్క ప్రమాదము. ప్రాద్దుతాడిచి యింత సీపైనను ప్రాసాద మలకరింపలేదు. గోష్ఠిజనకోలాహలము వినఁబడదు. ఏమి చెప్పుమ! రాత్రి మేలుకొనఁ బట్టి యామె ప్రభాతమునందుఁగూడ నిద్రించుచుండుచున్నది. సరే. భర్తదారికను మేలుకొల్పెదను. (నడుచుచున్నది)

(అప్పుడు విలాసినివీజనముతోఁ బ్రవేశించుచున్నది)

విలాసిని - మాగధిక! నిలునిలు.

మాగ - సఖి! నన్నాచకు. భర్త దారికనిమిత్రము సుమ నావర్ణము దీసికొని పోవుచున్నాను.

విలా - భర్తదారికకు సుమనావర్ణక మెందుకు. అలంకార మెందుకు.

మాగ - అవినీతురాల! అమంగళము పలుకకు. భర్తదారిక నిత్యాలంకృత యగుఁగాక!

విలా - కాదీ. భర్త దారికకు నామె యాకృతియే ప్రశస్తాలం కార మని చెప్పుచున్నాను.

మాగ - ఉన్మత్తురాల! పుష్పమును బరిమళింపఁ జేయవలెనా?

విలా - అది తగియున్నది. స్వభావరమణీయ వస్తువుల కలంకారము చేసిన పక్షమున నవి మిగుల రమణీయము లగును.

మాగ - సఖి! భర్తదారిక యొక్క రూపమున కనురూపుఁడైన భర్త చక్కఁగాఁ గూర్చఁబడినాఁడు.

విలా - పక్షపాతము చాలును. రాజకుమారుని సమీపమందు రాజపుత్రిక పద్మినివలెఁ గనఁబడును.

మాగ - చక్కగాఁ బలికితివి. భగవానుఁ డయిన కామదీపుఁడు శరీరము దాల్చి యీవిధముగా వచ్చినాఁడు నేను తలంచుచున్నాను.

విలాసి - అట్లే! రాజపుత్రిక యారాజకుమారుని విడచి క్షణకాలమైన సుఖముగా నుండదు.

(ఆప్పుడు కన్నీరు పెట్టుకొనుచు పరినిష్ఠ ప్రవేశించుచున్నది.)

నళినిక - (శోకముతో) సుఖములకు బహువిఘ్నములు కలుగుచుండు నన్న లోకోక్తి నిజము. భర్త దారిక యవిచ్చిన్న సుఖసంభోగిని యయి యిప్పటికొక్క సంవత్సరమైనది. మనగోష్ఠీజనము న కుత్తరకురువాసము సంభవించినది. ఈ వృత్తాంతము నేఁడు మహారాజు గారికిఁ దెలిసిన దని విన్నప్పటినుండియు మేను వడఁకుచున్నది. పాపము ముద్ద రాలయిన భర్త దారిక మదనకారముచేతను లజ్జా వికారము చేతను మిక్కిలి పీడింపఁబడి సంతాపముచేతఁ జైతన్యము లేనిదానివ లె నున్నది. ఈ మేడ దీపము లేని యిల్లువలె నాదృష్టికిఁ గనఁబడుచున్నది. భర్తదారిక లేనిపక్షమున నాకు హృదయప్రీతికరమైన దేదియు నిందుండదు. రాజకుమారుఁడు నిరపాయముగ నంతఃపురము దాటి యావలకు వెళ్ళినాఁడని విని నాహృదయము ప్రహ్లాదితమైనట్లున్నది. ఇప్పుడు కన్యాంతఃపురము లెస్సగా నరికట్ట బడినది. (నడచి) ఆ! సఖులీరుగో. సఖీ! మాగధికా యిదియేమిట?

మాగధిక - సఖీ! ఏమిటే యడుగుచున్నావు. ఇది రాజపుత్రిక కలంకార సమయము గాదట!

నళి - ఉత్సవదినము వెళ్ళిపోయినది.

ఇద్దరు - ఓసీ! కలగనుచున్నా వాయేమి! ఆవృత్తాంతము మాకుఁగూడ జెప్పుము. మనమందరము సమాసల మగుదుము.

నళి - రాజకుమారుఁడు నిశ్చయముగా వెళ్ళిపోయినాఁడు.

ఇద్దరు - అమ్మో!

పెరి - భర్తదారిక యొక్క దుఃఖమునుజూచి సహింపఁజాలక నేనును నిటువచ్చితిని.

మాగధిక - ఆమె యొక్క యవస్థఁ జూడశక్యము కాదు గదా అయినను. భర్త దారికను మన మూరడింతము.

ఇద్దఱు - అట్లే చేయుదము.

(అందఱు నిష్క్రమించుచున్నారు.)

ఇది ప్రవేశకము.

(ఆప్పు డవిమారకుఁడు ప్రవేశించుచున్నాఁడు.)

అవి - (శోకముతో)

తే. గీ. భాగ్యవశమున నెట్టబోలెటఁబడియె
నాతనువుమాత్రమే రాచనగరునుండి
నాఁటఁగోలెఁ జేరదు నన్ను నామనస్సు
దృఢముగాఁ బ్రయత్నములు బంధింపనోపు.

కురంగియవస్థ యెట్లున్నదో

చం. జనులమహాపవాదములు సైపక సిగ్గును జెంది యుండునా
పతిచేతఁ గట్టువడి వాలభయంబునఁ గుండుచుండునా
కనుగవనుండి బాష్పములు గారఁగ నన్ గన లేక రాత్రులన్
మనముననందలంచుచును మాటికిమీహము జెందు చుండునా!

అమ్మయ్య! యిప్పుడు దానికిం బ్రతీకారము గనఁబడినది. ఆమెయు
నాయందలి యపేక్షచేతఁ దనశరీమునైన నపేక్షింపదు. అందువలన నేనును
నామెకొఱకీ ప్రాణములను బరిత్యజింపెదను. (నడచి) కొన్ని దినములనుండి
నేను విదేశమునందున్నాడనుగదా! ఇప్పుడు నాకు మనస్సు శరీరముఁ
గూడ దుఃఖ కారణములై యసహ్యములై కనఁబడుచున్నవి. ఇప్పుడు,

చం. పరిచయవర్త మానదృఢ బంధురరాగము గల్గదాని భా
సురమగు నూత్న యౌవనము సాయగముం గలదాని ధారుణీ
వరసుత నొంటిగా విడచి ప్రాణము నిల్పితి వంచకుండ నై
ధర వయి నన్నుఁబోలెడు కృతఘ్నుఁడు కష్టఁడొకఁడు గల్గినే.

ఇప్పుడు మదనునిచేత లోనఁ దహింపఁబడుచున్న నన్ను భగవానుఁడయిన
సహస్ర మయూఖుఁడు పైన దహించుట కారంభించినాఁడు. (అంతటఁ
జూచి) అహో! యీశ్రీహృము యొక్క ప్రతిభయత యెంత యధికముగా
నున్నది. ఇప్పుడు,

నీ. ఆపీతసారమై యవనీతలంబెల్ల
 వేకిసోడినయట్లు వెచ్చనయ్యె
 దావాగ్ని గవయుటఁ దరులు నీడలు లేక
 క్షయరోగమున గుండు కరణిదోచె
 గాడ్పుచే గొండలు ఘనగుహముఖములఁ
 దిడిచి యాక్రోశించు తెజఁగు దోచె
 నీలోక మంతయు నినపాత నష్టమై
 మూర్ఖిల్ల నటులుండె ముమ్మరముగ.

ఇప్పుడిమి చేయుదును! నేను నడువఁ జాలకున్నాను. ఏలయన -
 చం. ఇసుమసునగ్ని చూర్ణముల నేడ్చిర బూసిడు మేనగాడ్పు, పై
 విసరుచు నెండుటాకులను వృక్షము లెంతయుఁ బీడసేసెడున్
 విస దమహ్ని చేగరగి నీరయినట్లుగఁ దోచె భానుఁడున్
 వసుమతి సూర్యపాకమున బ్రద్దలు వారిడు దారుణంబుగన్.

హాప్రియురాల! హాసుందరి! నాకుఁ బ్రతివచన మిమ్ము. (మూర్ఖిల్లు
 చున్నాఁడు. లేచి నిట్టూర్పు విడిచి పైకిజూచి) భగవానుడైన సహస్రరశ్మి
 యరికట్టుబడినాఁడు.

తే. గీ. గాలితోడ్కొని వచ్చిన కాలు మియిలు
 ప్రొద్దు గప్పెడు నందు నద్భుతమ దేది
 మనసునం దుండి నన్నేమ మదను గప్పె
 పుచ్చి నాతాప మార్పు టద్భుతము గాని.

ఈజీవన్మరణముతో నేమి ప్రయోజనము? దీహపరిత్యాగము జేసెదను.
 (లేచి నడచుచున్నాఁడు.) ఏమిచేయుదును; సరి తెలిసినది. ఈయరణ్య
 తటాకమునందు శరీరము విడిచెదను. ఛీ! నామరణమార్గము కేవల
 మధర్మము కదా. అభిమాన మోహమువలన మహాపథము మఱచితిని.
 మఱియొక ప్రయత్నము జేసెదను. (చూచి) సరి తెలిసినది. అహో

కారుచిచ్చు దగ్గరనే కనబడుచున్నది. దానికి నాప్రాణము లాహుతి చేసెదను. (నమీపించి) నమస్కరించి భగవానుడ! అగ్ని భట్టారక;

గీ ఏకచిత్తంబు గలవారి యిష్టసిద్ధి
యగ్ని సాధింపగల దీని యనఘమూర్తి!
యేకకీర్తని యైనయా యిందువదన
కాంత యగుఁగాక నాకు జన్మాంతరమున.

(అగ్నిని బ్రవేశించి కుతూహలముతో) ఇప్పుడేమి జరుగుచున్నది.

మ. తరుపుల్ దగ్గము లైస్ఫులింగ తతిచే ధాత్రీస్థలింగులు భీ
కరకీలావళి నాకు జందనపు బంకంబట్ల శీతంబగున్
కరుణం జూపెడు నగ్ని నాపయిఁ గడున్ గామాతురుండంచు
ధురమా ప్రేమను జేర్చిఁ గొఱిటను నన్నుం దండ్రీ బిడ్డంబలెన్.

అహహ! యింతకంటె విస్మయనీయ మేమున్నది. అగ్ని నన్ను దహింప లేదు గదా! దీని కేదోకారణ ముండవచ్చును. మఱొక ప్రయత్నము చేసెదను.

(నడచి) ఇదిగో మహాపర్యతము,

సీ. కాలుమబ్బులగుంపు గ్రమ్ముటచే మిశ్ర
సందిగ్దకూటవిస్తార మగుచు
నాకాశవరులైన యమరసంతతులకు
సంతత విశ్రమస్థాన మగుచు
సత్యవిమతి బోలెఁ జాలవిచిత్రమై
ప్రియమిత్ర సంయోగ వృద్ధమగుచు
నీచభూపతిబోలె నిప్పులాఢ్యంబయి
దనరారుచున్న దీధరణీధము.

పర్యతమునందు నాప్రాణములను విడిచెదను. మరుత్త్రుపాతము సర్వార్థ సాధకము గదా! ఎక్కిదను. (ఎక్కిచూచి) ఈశైలము మీఁదనున్న జలమున స్నానముచేసి సంధ్యావందనము జేసి మంత్రము జపించెదను.

(అట్లుచేసి జపము చేయుచున్నాఁడు)

(అప్పుడు విద్యాధరుడు భార్యాసమేతుడై ప్రవేశించుచున్నాడు)

విద్యాధరుడు -

సీ. ఉదయ కాలంబున సుత్రరకురుభూమి
గడువేడ్క తోడుతఁ గడవినాము
మహనీయమైనట్టి మానసనరమందు
స్నానంబు నటమీడ సలిపినాము
మందరాచలమహాకంద రాంతరముల
నేజిజవ్వనపుబసుల్ నెఱవినాము
చలువలేనెడు హిమాచలగుహగృహముల
విహరించు వేడుక విడలినాము

గీ. మట్ట మధ్యాహ్నమగు వేళ మనసుదీర
మలయధారుణీధరశృంగముల వసించి
చందనమహాజీతలచ్చాయలందు
హాయిగా నిద్రసేయుద మంబుజాక్షి.

(ఆకాశయానము నిరూపించి) సాదామిని! చూడు చూడు. భగవతీయగు
పసుంధరయొక్క దూరస్థమైన యాకృతి మిక్కిలి దర్శనీయమై యు న్నది.

ఇక్కడ -

మ. గిరు లేసుంగులుబోలు, వార్డు లమరం గ్రిడాసరంబుల్పు లెం
దరువుల్ నాచునుబోలు బావిటలచందంబునెడున్ వాహినుల్,
వదసాధంబులు బిందుల ట్లమరెడున్ బ్రచ్చన్న నిమ్మస్థలం
బరయన్ భూమి కనంబడు న్నగమహో యత్యంత సంక్షిప్తమై.

కళ్యాణీ! అవహితురాలవు గమ్ము. శీతచందన నిలయంబగు మలయం
బునకుఁ బోదము.

సాదా - అయ్యా! అట్టి వేయుదుము.

(ఉభయు లాకాశయానము నిరూపించుచున్నారు)

సాదా - అయ్యా! నీను విశ్రాంతి లేకుండ రాఁజాలను.

విద్యా - అట్లయిన నేపర్యతము మీఁదనైన నించుకసేపు విశ్రమించి వెళ్ళుదము.

సాదా - అయ్యా! అదినాకుఁ బ్రియము. (ఇద్దఱుఁ దిగుచున్నారు.)

విద్యా - సాదామిని! చూడు చూడు.

తే. గీ. మనధివరివృతయగుభూమి పడిడునట్లు
లంబుదముల విస్యకుఁ ద్రోయునట్లు దోచె
నహహ! క్రొక్కాఱు మట్టులయటులున్న
వీ విజృంభమాణ పటుమహీధరములు.

కళ్యాణి యీ పర్యతము మనకు ముహూర్తకాల మాతీర్థమిచ్చుటకుఁ దగియున్నది. అందువలన విశ్రమించి పోవుదుము.

సాదా - అయ్యా! అట్లేచేయుదము.

విద్యా - సాదామిని! పుష్పించిన వృక్షములనుండి యాజవభాగము గ్రహించుట మనకు ధర్మము. అందువలన వృక్షములు ఋణవిముక్తము లగునట్లు చేయుదము.

సాదా - అయ్యా! అట్లుచేయుదము.

(అనిపూవులు గోయుచున్నారు.)

విద్యా - (అవిమారకుని జూచి) అహో! యెవఁడితఁడు? అహ తెలిసినది. మంత్రభ్రష్టుఁడైన విద్యాధరుఁడు గదా. ఏలయన నిటువంటి రూప మన్యుల కుండదు. అదృష్టవశమువలన నీతఁడు కనఁబడినాడు. కానీ నేనును దనపూర్వ వృత్తాంతము మరచిన యీతని నడిగెదను.

అవిమారకుఁడు:- సరి! దేవకార్యము దీర్చితిని. శైలము నుండి పడియెదను. (పక్కనుజూచి విద్యాధరుంగనుఁగొని) ఓహో! యెవఁడితఁడు? నేను కలగనుచున్నానా? నేను నిద్రించుట లేదే. అంత్యకాలమునందు మనుష్యులకు నైపరీత్యములు గనఁబడును. ఇది యదియే య్మొయుండ వచ్చును. అట్లుకనఁబడుట మూఢచిత్తులకుఁ గదా! నేనో సర్వమెఱిగిన

వాడను. సరే! యీయన నడిగెదను. అయ్యా! యేకులా స్వయము నీచేత నలంకరింపఁ బడుచున్నది.

విద్యా:- విను! నేను మేఘనాదుడను విద్యాధరుడను. ఈమె నాకుటుంబిని. పేరు సౌదామిని. నేడు భగవానుడైన యగస్త్యు నారాధించుటకు విద్యాధరులచేత మలయపర్వతము మీద నుత్సవమారంభింపఁబడినది. అక్కడికి మేమును వెళ్లవలసియున్నాము. ఇక్కడ ముహూర్తము విశ్రమించి పోవలెనని దిగినాము. ఇదీ మా వృత్తాంతము. నీవెందుచేత భూతలమును దేవలోకము చేయుచున్నావు?

అవి:- (తనలో) ఇతనితో నేమి చెప్పుదును? మరణము ప్రాప్తించిన యీ సమయమున నసత్యము వచింపఁగూడదు. (ప్రకాశముగా) అయ్యా! నేను సౌవీర రాజపుత్రుడను అవిమారకుఁడు నాపేరు.

విద్యా:- (తనలో) ఇది యబద్ధము. ఇది మనుష్యాకృతి కాదు. (ప్రకాశముగ) అట్లయిన నీవేకాకిని యిచ్చటి కేలవచ్చితివి?

అవి:- (తనలో) ఏమి చెప్పుదును. (తలవంచుకొని గూరుచుండును.)

విద్యా:- (తనలో) సరే! నేనె తెలిసికొనియెదను. (విద్యను బ్రయోగించుచున్నాడు) అహో! కష్టము. ఇతఁడు భగవానుడైన యగ్ని దేవునిపుత్రుఁడు తన్నుఁ దానిజుగఁడు. కున్తి భోజపుత్రిక యైన కురంగి నభిలషించి కొంతకాల మామెను గూడిరమించి గుట్టు బైటఁ బడినపిదప నందుండి వెడలి వచ్చినాడు. మరల నారాజాంతఃపురము బ్రవేశించుట కుపాయముఁ గనిపెట్టలేక మరుత్రపాతము సేయఁ దలంచి యీపర్వత మెక్కినాడు. అబాలికయు నచ్చట జీవన్మరణ మనుభవించుచున్నది. పాప మితనికి నే నీకార్యమున సాయము చేసెదను. (ప్రకాశముగ) ఓయవిమారక! మిత్రత్వ మనఁగా మిషలేనిది కదా. నీగుట్టు నీ నీటిఁగితిని. దానిని నీవు కప్పిపుచ్చఁ జాలవు.

అవి:- చెప్పుము?

విద్యా:- నేడు మొదలుకొని మనకీరువురకు సఖ్యముగఁ గాక! నీయవస్థ సకలము మాకుఁ దెలిసినది. ప్రాణపరిత్యాగము నిమిత్తము నీ వీపర్యత మెక్కిరివి కాదా?

అవి:- మిత్రుఁడా! అదినిజమి.

విద్యా:- నీవు నాయందిట్లు విశ్వాస ముంచుటచేత సంతసించితిని. ఈవిషయమున నీయాజ్ఞ యైనపక్షమున నందుఁ బ్రవేశించుట కుపాయమున్నది. నీమేమి చేయుదువు?

అవి:- (సంతోషముతో) మాటుమాటెందుకు? ప్రవేశించెదను. ప్రయత్న మందు కేగదా.

విద్యా:- మిత్రుఁడా! అట్టిన నుంగరము చూడుము. (అని యుంగరముఁ జూపుచున్నాఁడు.)

అవి:- మిత్రుఁడా! దీనిప్రయోజన మేమి?

విద్యా:- ఈయుంగరము కుడిచేతనేలికిఁ బెట్టుకొన్న యెడల నీ వెవరికిఁ గనఁబడవు. ఎడమచేతికిఁ బెట్టుకొన్న పక్షమున నెప్పటి యట్లనుండువు.

అవి:- మిత్రుఁడా! యిదినిజమా?

విద్యా :- ఇదిగో! నీకుఁ బ్రత్యక్షముగాఁజూపి నమ్మకము గలిగించెదను. మిత్రుఁడా! నీకు నే నగుపడు చున్నానా?

అవి:- ఆ చూచుచున్నాను.

విద్యా:- అవహితుఁడవు కమ్ము.

అవి:- అవహితుఁడనై యున్నాను.

విద్యా. - (కుడిచేతనేలికిఁ బెట్టుకొని) మిత్రుఁడా! నీకు నగుపడు చున్నానా?

అవి - మిత్రుఁడా! నీడయేని గనఁబడుటలేదు. శరీర మెట్లు గనఁ బడును? లోకమందు సుఖవంతు లిట్టివారే

చ. విలసితమంత్ర శక్తి నొకవేళఁ దిరహితులొచు నొందువే
 ఈ విప్రుతాంగు లొచును విలాసముతో వనితాసహాయులై

మెలగుచు శైలశృంగముల మింటను నెవ్వరు సంచరింతు రా
యలఘులె సౌఖ్యవంతులుఁ గృతార్థులు వారలె సర్వ వేత్తలున్.
కానీ! నేనీయంగుళీ సాహాయ్యమునఁ బ్రవేశించెదను.

విద్యా - (ఉంగర మెడమచీతికిఁ బెట్టుకొని) అట్టిన నుంగరముఁ దీసికొమ్ము.
అవి - (తీసికొని) అనుగ్రహింపఁబడితిని.

విద్యా - కాదు కాదు. నేనే యనుగ్రహింపఁబడితిని. ఏలయన-
క. తనకడ రత్నముగలదని

తనియఁడునుమి సజ్జనుండు దానినృదిఁ గో

రిన పాత్ర యాచకునకున్

వినయముతో నిచ్చి మిగుల వేడుక చెందున్

అవి - నాకొకటి సంశయము కలదు. ఇది నాశరీరము మీఁదఁ బెట్టి
పరీక్షించిన యెడల నెట్లుండునో చూడవలయును.

విద్యా - అట్టిన నీకుడిచీతివ్రేలికిఁ బెట్టుకొమ్ము.

అవి - మంచిది. (కుడిచీతివ్రేలికిఁ బెట్టుకొనును.)

విద్యా - మిత్రుఁడా! కత్తిపుచ్చుకో.

అవి - మంచిది (ఖడ్గము పుచ్చుకొని విస్మయముతో) అహో! యేమి
యీ ఖడ్గము యొక్క ప్రభావము.

గీ. ఆశని ప్రవృత్త రూపంబు నందినొక్క

మెఱుపు ఖడ్గీకృతంబయి మెఱయునొక్క

రుచికృతం బైనదీప్తిఁ దిరస్కరించి

యాక్రమించెను దావాగ్ని యడవి నెల్ల.

విద్యా - అహో! యేమి యీ యగ్ని పుత్రుని వీర్యము. ఈ ఖడ్గము యొక్క
ప్రభావము విద్యాధరులలో నైనఁగొందఱు మాత్రమే సహింపఁగలరు.
భగవానుఁడైన యగ్ని దేవుఁడి యీతని రక్షించుచున్నాడు.

అవి - (ఖడ్గముఁజూచి) అహో! విద్యాభగవతుల ప్రభావములు

తే. గీ. దివ్యమగు ప్రభావంబు నొందితిని నేను
నంతియే కాదు దివ్యుండ నయితినుమ్మి
సాధుగుణవిశిష్టులు గాని జనము లింక
నెఱుంగఁజాలరు నా దేహ మెదుట నున్న.

మిత్రుఁడా నాపనియైనది. ఖడ్గము పుచ్చుకొ.

విద్యా - సరి నీయిష్టము. ఈయుంగరము చాల్చి యతఁడే గాక తాల్చిన
వానిం దాఁకినవాఁడును, వానిం దాఁకిన వాఁడును గూడఁ గనఁబడరు. ఇది
నిశ్చయము.

అవి ---మిత్రుఁడా! సంతసించితిని. ఇది యభ్యుదయముకంటె నభ్యు
దయము. మిత్రుఁడా! నానిమిత్తము నీకాలస్య మైన దనుకొను చున్నాను.
ఇప్పుడు వేళాతిక్రమణము కాఁగూడదు.

విద్యా - సరి, ■ సెలవయిన యెడల నేను బోయెదను.

అవి - వేయిమాటలేల?

తే. గీ. అనఘచరితా మీచంటివిద్యావతులకు
సేయఁగలమి ప్రత్యుపకృతి జేస్త దైనఁ
బ్రాణ మెదుట నమ్ముడుబోలి నయ్య నీకు
భృత్యుఁడను జేయఁ బనుపు నీప్రియ మదేమి.

విద్యా - నీబుద్ధి నిష్కపట మైనదని యెఱుఁగుదును. నీవు నామాట
ననుసరింపఁ దలఁతు వేని -

చం. నెనరున నన్దలంపు మెద నీప్రియురాలికి నాడు ప్రేయసీన్
నను నెఱేఁగింపుమీ గరుణ నాగతులం గనిపెట్టుచుండు మీ
జనపతిపుత్రి నాటలరసంబులఁ గౌతుకూర్చి దేల్పుమీ
పని గలయప్పు నీ నటకు వచ్చి మెలం గెద నీదుసన్నిధిన్.

అహో! పురుషస్వభావ మెటువంటిది. నాకు నిన్ను విడువ చునన్ను పుట్టుట
లేదు. మిత్రుఁడా! మీము వెళ్లుచున్నాము.

అవి --- సరి. మీరు వెళ్ళుడు. పునర్దర్శన మగుగాక!

విద్యా - మంచిది.

(ప్రియురాలితోఁగూడ విద్యాధరుఁ డెగురుచున్నాఁడు)

అవి - (పైకిఁజూచి) అదిగో! పూజ్యుఁ డైన మేఘనాదుఁడు గగనార్థవమునఁ బ్రవేశించినాఁడు. ఇతఁడు -

నీ. అనిల వేగముచేత నగ్ర కేశంబులు

మిగుల నక్యజముగ నెగురు చుండ

మేఘము ల్బలుమాఱు మేనితో నొరయుటఁ

గమ్మని మైపూత కరఁగిపోవఁ

గుడివేలితోడ నెన్నడుముగట్టిగ బట్టి

వెనువెంటఁ బ్రియురాలు విడలుచుండ

మకుట సంస్థితలసన్నాణీక్యరుచులు తా

రలకాంతిఁ గరముఁ దిరస్కరింప

తే. గీ. నుత్తరీయంబు చలయింప నురుక్యపాణి

మొలను దట్టితో బిగఁ గట్టి పొపుచుండె

నంత కంతకుఁ జవమున నల్పమైన

యాకృతిని దాల్చె ఘనుఁడు విద్యాధరుండు.

ఈమెయు విద్యాబలమున మగని ననుసరించు చున్నది.

చ. జవమునఁ గొప్పు యిరుచక్రీయలం జరియించు చుండఁజ

గ్గన వెను వ్రేగుచే ననదుఁగొ నసియాడఁగ నిండుకూర్చి మై

ధపుఁ డిడు పూర్వకాయమును దప్పుకేల గ్రహించి మబ్బుల

గ్గనిసినక్రొమ్మలుంగుగతిఁ గన్నడి పై దలి యిట్టి మాయ మో

పూజ్యుఁడైన మేఘనాదుఁడు వెచ్చిపోయినాఁడు. నేనును నేఁడె

నగరాభిముఖుఁడనై పోయెదను. సరి, కొండ దిగియెదను (దిగి) అచ్చా!

అలసిపోయితిని. కాని, యీజాతిమీఁద నొక్క ముహూర్తము కూర్చుండి

పెదప వెళ్ళెదను. (కూర్చుండును.)

(అప్పుడు విదూషకుఁడు ప్రవేశించుచున్నాఁడు)

విదూ - అహో! యేమి పూజ్యుఁడు సుగృహీతనామధీయుఁడునగు సావీర రాజుయొక్క దురదృష్టము. చిరకాలము సంతాన హీనుఁడై నిజనియమ విశేషములచేతను బరమేశ్వర ప్రసాదంబులచే తను మనుజులలో కడుర్లభుఁడైనసత్పుత్రునిఁ బడసియు పండియు సంతానహీనుఁడై యయ్యెను. నా కంత్యకాల మానన్న మగుటచేతను బంధుజనుల భాగ్యదోషముచేతను రాజకుమారుఁ డిట్లు పరిభ్రష్టయ్యెను. రాజకుమారుఁడు క్షేమముగా వెళ్ళినాఁడని నేఁడికదా రాజపుత్రిక చెప్పినది. అతిసుకుమారుఁడైన రాజకుమారుఁడు మదనార్తుఁడై యేకాకియై పరిభ్రష్టఁ డైనప్పుడు కుశలముగా నున్నాఁ డని యెవ్వఁడు చెప్పఁగలఁడు? నేనీ ప్రపంచ మంతయు సంచరించి మా రాజకుమారుని గాని యతనిశరీరమునుగాని చూచి తీరెదను. అట్లు చూడఁజాలనినాఁడు పరలోకమునకైన నేగి యతనికి సాయము చేసెదను. అబ్బ! యలసిపోయితిని. కానీ, యీ చెట్టు నీడ నొక్క గడియ విశ్రమించి వెల్లెదను.

(నిద్రించుచున్నాఁడు)

విదూ - సంతుష్టుని యొక్క యవస్థ యెట్టిదో కదా! నేను సుఖముగా నంతిపురి విడిచిపోయినానని యతఁడు విన్న పక్షమున మంచిది! వినని యెడల పాప మా బ్రాహ్మణుఁడు నిష్కారణముగఁ జచ్చిపోవును. అతఁడు లేనియెడల నాప్రయత్నము లన్నియు వర్జ్యము లగును. అతఁడు -

తే. గీ. అలమున బోదు, గోష్ఠిలో హస్యరసము

అరులయెడ సాహసుఁడు, శోకమందు గురుఁడు,

వలుకు లేల నా హృద యోత్సవంబు యతఁడు

రెండుభాగము ల్గద నాశరీర మరయ.

(అంతటఁజూచి) ఎవఁడో బ్రాహ్మణుని యీ చెట్టు నీడను బండుకొన్నాఁడు.

(సమీపించి) నాహృదయమున కభ్యుదయము దైవవశమునఁ గలిగినది. ఇతనిం గౌఁగిలించుకొనుటకు నామనము తత్తరపడుచున్నది.

విదూ - (వేలుకొని) అబ్బ! చాలసేపు నిద్రపోయితిని. ఇంక పెళ్ళిపోయెదను. విభ్రష్టమనోరథులకు విశ్రాంతి యుండునా. (అవిమారకునిఁ జూచి) ఏమి పూజ్యుడై నయవిమారకుఁడా.

(ఒండొరులం గౌఁగిలించుకొనుచున్నారు).

విదూ - (పక్కుననవ్వి) ■ మిత్రుఁడ! యంతకాలము నీవేమి చేసితివో చెప్పు?

అవి - మిత్రుఁడ నేనుచేసిన ■ - (అని ఉంగరము కుడిచేతి వ్రేలికిఁ బెట్టుకొని మాయమగుచున్నాఁడు)

విదూ - హా! ■ మిత్రుఁడా నీవెక్క డున్నావు? ఏమిది! కనుపడఁడు. అతనిమీఁదనే ధ్యానము పెట్టుకొని యతఁడు కనఁబడి నాఁడని భ్రమపడితిని గాఁబోలు! కాదు కాదు. స్ఫుటము చేసెదను. ఓ మిత్రుఁడా నీవు దాఁగితివా గట్టియొట్టు పెట్టెదను.

■ - మిత్రుఁడా ఇదిగో నేను.

విదూ - ఎక్కడ! ఎక్క డున్నావు?

అవి - (ఉంగర మెడమచేతికిఁ బెట్టుకొని) వయస్య! ఇదిగో నేను.

విదూ - మొట్టమొదట నిజమైన యవిమారకుఁడు కనఁబడిను ఇప్పుడు మాయావిమారకుఁడు కనఁబడుచున్నాఁడు. ఓయీ మాయా విత్తక! ఇన్ని మాయలు నేర్చినవాడవు. ■ కన్యాంతఃపురమందు బ్రచ్చన్నరూపముతో సంచరింపలేదు. -

■ - మిత్రుఁడా ఇప్పుడే కాదా యిది లభించినది.

విదూ - ఆశ్చర్య మాశ్చర్యము. ■ దిప్పు డెక్కడనుండి వచ్చినది?

అవి - ఆవృత్తాంత మంతయు సంతఃపురమందుఁ జెప్పెదను.

విదూ - ఇప్పుడు నాకాకలి యగుచున్నది.

ఆవి - మూర్ఖుడ! నీవు త్వరగా రా. భోజన శాలకుఁ బోవుదము. నా చేయి విడిచి పెట్టకు.

విదూ - ఆశ్చర్య మాశ్చర్యము. నేనుఁగూడ నదృశ్యుడ నై నాను. నాశరీర మిప్పు డున్నదా లేదా? ఉమ్మిపైచి చూచెదను. నా శరీరము మీఁదఁ బడునో లేదో. థూ. థూ.

ఆవి - మూర్ఖుడ! అట్లు చేయకు చేయకు. మన మిప్పు డాలస్యము చేయవద్దు. కాంతాసందర్శనార్థము నా మనము తత్తరపడుచున్నది.

(విదూషకుని లాగుచున్నాఁడు.)

విదూ - నాకంతతొందర లేదు.

౧౨ - మూర్ఖుడ! భోజనమునకైన నీకుఁ దొందరలేదా?

విదూ - ఉన్నది కాని కొంచెము కాలము విశ్రమించిపోవుదము.

ఆవి - కురంగి నన్నుఁ దలఁచు కొనుట లేదా?

విదూ - అనగ్నాంధశ్రమణిక యింకను బ్రతికియున్నదా?

౧౩ - మిత్రుడ! నేను వేఁడుకొనుచున్నాను. త్వరగా రా.

విదూ - గర్వాధానమునకుఁ బోవు బ్రహ్మచారివలె ■ వింత తొందరపడు చున్నా వేమి?

ఆవి - మూర్ఖా! యిటు రా.

విదూ - నన్ను లాగకు. వెంట నడిచెదను.


ఆవి - (నడచి) ఇది నగరము.

విదూ - ఈనగరశోభను జూచుచున్నాను.

౧౪ - ఇది రాజగృహము.

మ. మును వేరాజగృహంబు రాతిరి భయమ్ము న్బొందుచున్ నెమ్మనం
బున నే సాహసవృత్తిఁ బోచ్చితిన్ యాభూపాల గేహంబె నే

డనుమానంబుఁ దొఱంగి పట్టవగలే యత్సంతమాయాబలం
 మన నేఁ జొచ్చెద జ్ఞాని పండితగణంబుం జొచ్చుచందంబునన్.

(నడచి) కురంగి స్నానముచేసి యీ పాటియప్పు  మేడమీదఁ
 గూర్చుండును.

విదూ -- ఎక్కడో యొకచోటఁ బ్రవేశింతము రమ్ము. భిక్షాకాల
 మతిక్రమించుచున్నది.

అవ - రా. అభ్యంతర మందిర మే ప్రవేశింతము. (ప్రవేశించి)

ఇక్కడ -

చ. ముసుపు పురంబు నంతిపురమున్ నిలయం ~~మును~~ యుండిడిన్
 మన

స్వీనులకు దుర్వ్యయోగమున వేఱిడు వారికి నిప్పుడన్ననో
 యనయము సంతసించెడు కృతార్థులకున్ సుకృతంబు లాచరిం
 చినమహనీయమూర్తులకుఁ జిత్రముగా నిది తానకం బగున్.

(నిష్క్రమించుచున్నారు.)

ఇది చతుర్థాంకము.

అవివారకము

పంచమాంకము

(అప్పుడు కురంగియు నళినికయుం బ్రవేశించుచున్నారు.)

నళి - భర్తదారికి సంతాపము చాలించు. కన్యాపురప్రాసాదమెక్కి కుమలకు వేడ్క చేసికొందము.

కురం - సఖి! నీవు హృదయము నెఱిగితివాయేమి. ఓసీ! పరిజను లెఱుంగక వర్షకాల రమణీయము లయి, నెత్తావులు పెదఁజల్లువకుఁ సరఁ సర్వార్థున కదంబ నీవ నిమఁగ ప్రభృతి పుష్పములను దెచ్చి కున్నాదము గలిగించిరి. ఈనెమిళ్ళు రాజకుల మానసంబున నతి పీఠ మర్థ భావము జేయుచున్నవి. అవి మన చేతఁ బలుమాఱు లాలింపబడిన వయ్యు దేశ కాలపరిజ్ఞానము లేక సర్వజ్ఞత్వముఁ బూని యున్నట్లు కనఁబడుచున్నవి. శుక శారికలును వ్యాఖ్యానము సేయుట కారంభించినవి. మంత్రియైన భూతికుని యొక్క శారికకూడ నానెవ్వగ నెఱుంగక సర్వలోక వృత్తాంతము జెప్పుదు నని వచ్చినది. నారోగమెట్లున్నదని యడిగి పరామర్శచేయ వచ్చిన జనము సైతము నన్ను బలవంత పెట్టి యేదోగొడవ చెప్పుదురు. అందుచేత నొక్క ముహూర్తము మేడ మీఁదం గూర్చుండఁ గోరుచున్న దానను.

నళి - సరి! నీ కేది యిష్టమో యది చేయుదము.

(ఇద్దఱు మేడ నెక్కుచున్నారు.)

కురం - సఖి! యిక్కడఁ గూడ మహానర్థమే దాపురమైనది. మెఱుపుదీపము ధరించి కాలమేఘము సిద్ధమయినది.

నళి - భర్త దారికి వెళ్లి పెట్టుకొనకు. చూడుచూడు! క్రొత్తమబ్బులచేత నరికట్టఁబడిన సూర్యమండలముగలిగి రాలుచున్ననన్న చినుకుతో నాకాశ మెంత రమణీయముగా నున్నదమ్మ.

కురం - చూచుచున్నాను. ఆకాశ మెంతో రమణీయముగా నున్నది నిజమే.

(అంతట సవిమారకుఁడువిదూషకుఁడుఁ బ్రవేశించుచున్నారు.)

అవి - మిత్రుఁడా! ఆకురంగి కనఁబడినది. ఈమె -

ఉ. రోగముచేత నీలలన రూఢిగ నెమ్మియిఁ బూయ కున్నఁగా
లాగురుచందనంబులు, నిజాభరణంబులు దాల్చి కున్న, బల్
వేగుచు హావభావములు వీడిన, హేతువివర్జితంబు లొ
నాగుముల్ బలెం దనరు నొర! నిసర్గమనోహ రాంగియై.

విదూ - అహో! సంతుష్టుఁడ నైతిని. నీవు సర్వలోకములందు నేనే చక్కని
వాఁడ నని గర్వించు చున్నావు. స్వభావ రమణీయ మైన యామి రూపము
చేత నీ విప్పుడు జయింపఁబడినావు. వియోగముచేత నీమె చిక్కినదని
తలంచెదను. ఇట్లున్నను నీమె బాలచంద్ర రేఖ వలె కనుబండువు
సేయుచున్నది.

అవిమా - మిత్రుఁడా! నీ వతిపండితుఁడవైనాఁడవే. ఏమి యీ యాశ్చర్యము!
విదూ - ఓయి! నిత్యపరిచయము చేత నీవు నన్ను వేలాకోశము
చేయుచున్నావు. కాని, క్రొత్తవాఁడు నన్ను చూచిన పక్షమున సంగతి
యెఱుంగక గొప్ప బుద్ధిమంతుఁడ ననుకొని ప్రశంసించును. ఈ సంగతి
నే నెఱిగి యీ సగరమం దెవరితోను సహవాసము చేసి గుట్టుబయటఁ
బెట్టుకొనలేదు.

అవి - చాలు! యుదాసీనభావము చాలు! ప్రియురాలు బహుజన పరి
వృత యగుటచేత మనరాక దెలియఁజేయుటకు సమయము చిక్కకున్నది.
అందుచేత నిప్పుడామె మేడమీద నున్నను మన మక్కడికి పోయి
పలుకరింతము.

విదూ - నీవు లెస్సగాఁ బలికితివి. మేడ మీది కెక్కుదము.

అవి - మిత్రుఁడా! వప్పుడు కా కుండ నెక్కవలయును.

విదూ - అబ్బో! అది నాచేతఁ గాదు. అన్నము దిగబెట్ట కుండ నెవఁడు
తినఁగలఁడు. నీనిక్కడనే కూర్చుండెదను. నీ మేడ నెక్కు.

అవి - నిన్ను విడిచితివా నీవు మరలఁ గనఁబడుదువా?

విదూష - ఆమాట నేను మఱచిపోయితిని. తిరిగి చెప్పు!

అవి - ఇటురా! (అని యెక్కిమూచి) మిత్రుఁడ! యిదిగో నాప్రియురాలు సలినికతోఁగూడ శిలాతలమందున్నది. ఈమె -

చ. వనటను దీన మౌముగము వామకరంబునఁ జేర్చి కమ్మని
బ్బనకు సహాయ కారి యయి దుర్భర మయ్యెడు వానకాణు నో
ర్వనిదయు బాపుబిందువులు వారణ సేయఁగఁ బైకేఁజూచుచున్
ఘన మగుచింత నొందిడును గంజదళాక్షి యలోలదృష్టియై.

కురంగి - (తనలో) ఈజీవన్మరణముతో నేమి ప్రయోజనము?
(ప్రకాశముగా) సలినిక! నీవుపోయి స్నానపరికరంబులు దీసికొని రమ్మని
మాగధికతోఁజెప్పు.

అయ్యో! నిన్నొకతను విడిచి యెట్లు పోదునమ్మా. ఇక్కడెవరు లేరుగదా!
(అప్పుడు హరిణక ప్రవేశించు చున్నది.)

హరిణిక - భర్తదారిక! జయము జయము. నీతలనొప్పి యే లాగున్నదో
కనుఁగొని రమ్మని యమ్మగారు పంపినారు. ఈయోషధము
రాచికొనుచుమ్మ!

కురంగ - ఇదివి! నీ విప్పుడే వెళ్ళు. ఇప్పుడు వర్షము కురియు సని
తోఁచుచున్నది. అభినవ మయిన యాకాశతోయముతో నేను స్నానము
చేయఁదలఁచు కొన్నాను. కాబట్టి స్నానపరికరములను వేగము పంపు
సలి - ఆమ్మా! చిత్తము

అయ్యో! - ఈమె ప్రయత్నమేమి చెపుమ?

కురంగ - సలి! ఒక్కసారి యిటురా.

ఇదిగో - పచ్చితిని.

కురంగ - సలి! నీశరీరము చల్లఁగా నున్నదా?

అయ్యో! - ఏమో నే నెఱుఁగను.

కురంగ - చెలీ! యిటుపచ్చి నన్నుఁగొఁగిలించుకో.

సలి - అట్లే చేసెదను. (అని కొఁగిలించుకొను చున్నది.)

కురం - సఖి! నీశరీర మతిశీతలము సతిమనోహరము నైయున్నది.

సఖి - నేను కృతార్థురాల నైతిని.

కురం - సఖి! ఇప్పుడు నాశరీరతాపము నివరించి ట్లున్నది. (స్వగతము)

అమ్మయ్య! సఖిప్రణయ మైనది. ఈమె శరీర సంసర్గము సమాప్తమైనది.

(ప్రకాశముగా) || విడ వెళ్ళు.

సఖి - నీయిష్టము వచ్చినట్లు చేసెదను.

హరి - భర్తదారిక! అమ్మగారితో నేమని మనవి చేయుదును.

కురం - మీయమ్మాయి విగతరోగ యైస్వస్థయైనదని చెప్పుము.

హరి - నీకెట్లు తెలిసినదని యామె యడిగినచో నేమని విన్నవించును?

కురం - ఔషధవిశేషముచేత బాధ నివారణ మైనది. నేను చక్కగా

నెఱుఁగుదునని చెప్పు.

హరి - అమ్మా! చిత్తము.

అవి - ఈమె ప్రయత్న మేమిచెప్పుమ!

గీ. వేడినిట్టూర్చు వలుమాలు విడువఁజొచ్చె

నశ్రుపూర్ణ నేత్రములతో నన్ని దెసలు

మాటమాటకీఁ బరికించు, మానమూని

యేమి సేయంగ, దలచెనో యిగురుఁడోడి.

కురం - (తనలో) ||౧౧|| ఉత్తరీయము పెడకురిపెట్టుకొని మృతినొందెదను.

(లేచి యట్లుచేసి యులుముచప్పుడు ||౧౨|| భయపడి) అమ్మా! రక్షింపుము.

రక్షింపుము, (అని పడుచున్నది.)

అవి - మిత్రుఁడా! ఇక మీద నుపేక్షింపఁగలమా. (ఉంగర పెడమచేతికిఁ

బెట్టుకొని) ప్రియురాల! భయపడకు భయపడకు.

(అని కురంగిని లేపఁదీయుచున్నాఁడు.)

కురం - (సంతోషముతో) ఏమిది! ఇది నిజమేనా? నేను మూఢురాల

నైనట్లున్నాను.

■ - ప్రియురాలా సంశయము విడుపుము. (కొంగిలించుచున్నాడు.)
కురం - అశ్చర్యము! ఒక్క క్షణములో నాశరీరతాప మంతయుఁ
బోయినట్లున్నది.

అవి - ఈమెయాలింగన మెంతసాఖ్యపడమై యున్నది!

చ. నిరతమనోభియోగమున నీరణలోచన నాకు నింతయుం
బరిచిత యయ్యు నెమ్మనమునం దొలకూటమియందుకుంటే గూ
ర్భ రసవిశేషముల్, పుడమి రేనికి సాహసబద్ధమైన సం
గరణయలక్ష్మి వోలె నధికప్రమదం బిడు నీమె నా కేటన్

విదూ-ఈమె యేడ్చుటకు మొదలు పెట్టినదా యేమి? అతి మాత్రసంతాప
మెందుకు? అట్లయిన నేను గూడ నేడ్చెదను. నాకంటినుండి యొక్క
నీటుచుక్కయైన రాలకున్నది. నేనెట్లేడ్వగలను? మా నాయన
చచ్చిపోయినప్పుడు నే నెంతో ప్రయత్నముచేసి యేడుపు తెచ్చుకొంటిని.
ఒక్క బావుబిందువైన రాలేదు. తండ్రి చచ్చినప్పుడీ దేని దుఃఖ మిటువంటి
సమయములో వచ్చునా? సరి! ఏలాగో యొక లాగునఁ గన్పపడి యేడుపు
దెచ్చి కొని విచారించెదను.

అవి - అతిపరిహాసము చాలించు. స్నేహ మనఁగా నిర్వాణమైనది కదా?

చ. సమయమిటుంగకుండ విరసంబుగ హాస్యము చేయు చుంట మి
త్రమ కడుదూషణీయమగు తాపకబుద్ధి నిత్యము కార్యయో
గమున వివేక బాలిశుల గాత్రములుండు సమాసరీతిగాఁ
గ్రమమున వారిబుద్ధుల వికాసముమాత్రము భేద మయ్యెడున్.

(అప్పుడు సళినిక ప్రవేశించుచున్నది.)

సళిని - హరిణికా! హరిణికా! ఏమే తలుపు మూసియున్నది? అయ్యో
యెంతకష్టము. తలుపుమూయుటచేత నేమి తన్నపగతసంతాపరాలుగాఁ
జేసికొనుచున్న దని తలంచెదను. హరిణికా! హరిణికా! అయ్యో! అయ్యో!
కానిమిది య్యెయుండును.

అవి - కంఠ ద్వని సలినికదివలె నున్నది. మిత్రుడా! తలుపుతీయుము.
విదూ - నీచిత్తము వచ్చినట్లు చేయుదును. (తలుపు తెరిచి)
మహానుభావురాల! రా! రా!

సలి - అమ్మా! యిప్పు డీపురుషుఁ డెవఁడు?

విదూ - ఆహాహా! ఎంత చక్కఁగాఁ దెలిసికొంటివి. ఓహో! రాజభవనమందుం
డుట చేతఁ గలిగిన తెలివితేటలు గాఁబోలివి. నన్ను జూచి పురుషుఁడని
యెవరునుకొనుదురు? నాఁడు దాననుగాని మగవాఁడను గాను.

అవి - సలినికా! ఈవలకు రా.

సలి - ఓహో! భర్తదారకుఁడా? రాజకుమార! నమస్కారము. అయ్యా!
యీపురుషుఁ డెవఁడు?

విదూ - నేను చేటిని. నీ పేరు పుష్పరిణి.

అవి - సంతుష్టుఁడను సఖుఁడు నాకొకఁడున్నాని పలుమాట మున్ను
చెప్పుచు వచ్చితినికాదా! అతఁడే యీ బ్రాహ్మణుఁడు.

విదూ - ఓహో! నీ బ్రాహ్మణుఁడు మున్నొకసారి నాకు నగరాపణాచిందము
సండుఁ గనఁబడినాఁడు.

విదూ - ఓనాను! యజ్ఞోపవీతముచేత నేను బ్రాహ్మణుఁడను; చీవరముచేత
రక్తాంబరుఁడను. గుడ్డవిప్పితే శ్రమణుఁడను. నీచేతిలో దేమిటి?

సలి - ఉపస్థానము భర్తదారికనిమిత్రము తెచ్చితిని.

విదూ - ఆఁకలిచేత నేడ్చుచున్న రాజపుత్రికకు నీయుపస్థానమెందుకు?
త్వరగా వెళ్ళి భోజనము తీసికొనిరా! నేనీయగ్రహీతమందుఁ గూర్చుండిదను.

సలి - ఓయీ! బ్రాహ్మణబ్రువుఁడా! ఇదికూడ భోజన మనుకొనుచున్నావా?
అదియెల్ల నటుండనిమ్ము. అనేక పురుష సంపాతము గల రాజమార్గమున
నెట్లు పట్టపగలే భర్త దారకుఁడు వచ్చి యీమందిరముఁ బ్రవేశింపఁగలిగెను?

విదూ - అది యంతయు సంతుష్టుఁడై నీకుఁ జెప్పఁగలఁడు.

సరి - ఈ బహుమానవచనము వెళ్లుచుని నాకు సెలవొసంగుట. సరి! యితనిం దీసికొని చతుశ్శాలఁబోచ్చి గోష్ఠీజనముతోఁగూడ విశ్రాంత మంతయు వినియెదను. బ్రాహ్మణుఁడ రారా!

(అని లాగుచున్నది.)

విదూ - ఆబ్రాహ్మణ్యమబ్రాహ్మణ్యము.

కురం - ఈ బ్రాహ్మణుఁడు హాస్యగాఁడు.

అవి - మిత్రుఁడ! నీవెగతాళిపా లగుచున్నావు.

విదూ - నీ నెగతాళిపా లగుట లేదు. ఈమె యెగతాళి పాలగుచున్నది. ఎందుచేతననఁ దనయవస్థ తెలిసికొని యేదో చేయఁబూనిమేఘగర్జనము విని యంతయు మఱిచి నేలఁ జదికిలఁబడినది.

కురం - అయ్యో! ఇది యాయనకూడ చూచినాఁడు కాఁబోలు!

సలి - అయ్యా! బ్రాహ్మణుఁడ! రావయ్యా. నిన్ను వేడికొనుచున్నాను.

విదూ - భోజనము పెట్టుదు వేని నేను వెంట వచ్చెదను. ఆగంతుకునకు భోజనదానమే కద యిష్టము.

సలి - భోజనమే కాదు. నాసర్వాభరణము లిచ్చెదను రావయ్యా

విదూ - నెయ్యి పేరు చెప్పిన మాత్రమునఁ బైత్యము నశింపదు. ఇయ్యఁదలఁచుకొన్న దీదో నాచేతిలోఁ బెట్టు.

సలి - అట్లే చేయుదును. (నగలు తీసి యిచ్చుచున్నది.)

విదూ - ఇదిగో విను.

సలి - ఓయీ! మూఢ బ్రాహ్మణ! చతుశ్శాలఁ బ్రవేశించి గోష్ఠీజనముతోఁ గలిసి నీవృత్తాంతము విందును రా.

విదూ - సరి! పూజ్యురాలైన యామె సెలవుల్లి కొనివచ్చెదను.

సరి - ఇంక రాక పోవుటకు నీ కేమధి కారమున్నది? నా నగలన్నియుఁ బుచ్చికొని నాకు మగఁజ్ఞుతివి. తత్క్షణమే రా! (విదూషకునిఁ జేతితోఁబట్టు కొనుచున్నది.)

విదూ - లాగున లాగకు! లాగకు! నేను మిక్కిలి సుకుమారుడను.

సఖి - ఎఱుగుదు నీసుకుమారత్వ మెఱుగుదు. సుకుమారుడ వైతివేని త్వరగా రా!

విదూ - ఇదిగో వచ్చుచున్నాను.

(ఇద్దఱు నిష్క్రమించుచున్నారు.)

అవి - ప్రియురాల! చూడు! పరమదర్శనీయములై ప్రావృట్కాలవల్లభములై యున్న యీ మేఘములం జూడుము. -

నీ.మా ప్రావృణ్ణహాఘోషణాడంబరానేక

రూపక్రియలు గల్గి రుచిరములయి

యింద్రదత్తంబులై నృత్యగీతంబులఁ

బ్రోడలొ విలడులపోల్కి నొంది

మక్కల పేరిటి వక్కిర బోడులు

దాగేడు తెర లయి దనరుచుండి

పాలయల్కలనుదాల్చుపాలఁజిమిన్నలకు న

ల్కలు దీర్చి సంధిపాలకము లగుచు

సర్వశైలంబుల స్నానంబుచేయించు

బెడిదంబు లొ నీటికడవ లనఁగ

మెఱపుపాములు దాగు మేటి పుట్టలనంగ

నాకసంబున మొల్చు మోక లనఁగ

గీ. ప్రసవబాణ బాణ నిశాణ ఫలకములన

వారి రాశి సలీల భైక్షహారపములు

అమరయంత్ర ప్రవలిన చంద్రార్గళములు

కాఱుమట్టులు కూర్చిడుఁ గౌతుకంబు.

కురం - ఇప్పు డివి మిక్కిలి దర్శనీయము లైనవి.

■ - అహో ఏమియీధారల విపులతయు విరళతయు.

1 గీ. మొగిలు గగనార్ధవోర్ములవగిది మెఱయు
 నంబుదప్రహరహములకు లమరె ధార
 లసుర కాంతల బొమ్మలట్లు లలరు మెఱుపు
 లంబుదకుచమర్దన యోగ్యయౌవన మిది.

కురం - ఆర్యపుత్ర! మేఘుఁడు వర్షించుట కారంభించినాఁడు.

2 - ప్రియురాల! రమ్ము. ఆభ్యంతర మందిరమునకుఁ బోదము.

కురంగి - (సంతోషముతో) ఆర్యపుత్రుఁడు సెలవిచ్చినట్లే చేసెదను.

(ఇరువురు నిష్క్రమించుచున్నారు.)

అవివారకము

షష్ఠాంకము.

(అప్పుడు దాది ప్రవేశించుచున్నది.)

దాది - అహో! విధినియోగము లెంత నియమరహితములు ఏలయన రాజపుత్రికను మొట్టమొదట సావీరమహారాజుగారు తమ్ముకుమారుడైన విష్ణుసేనున కిమ్మని కోరినారు. ఇప్పుడు జాతి యేదో తెలియని మానుషలోక దుర్లభాకృతి విశేషము గల యొకానొకనితో నామెకు సంయోగము కలిగినది. నేడు కాశిరాజపుత్రుడైన జయవర్మను సుదర్శనా దేవితోఁగూడ మంత్రియైన భూతికుఁడు తోడ్కొని వచ్చి యంతఃపురమునందుఁ బ్రవేశపెట్టినాఁడు. కాశిరాజు యజ్ఞవ్యాపారమునం దుండుటచేత స్వయముగా రాజాలక పోయెను. ఇది యేమగునో కదా!

(అప్పుడు వసుమిత్ర ప్రవేశించుచున్నది.)

వసుమిత్ర - అహో! జ్యోతిష్కులు విషమస్వభావులు కదా? తమ ముహూర్త విశేషమునే యెక్కువగాఁ బాటించుదురు. కాని, పని తొందర నెంతమాత్రము లెక్కుసేయరు. పెండ్లికుమారుఁడు నేడే వచ్చినాఁడు. వివాహముకూడ నేడే నిశ్చయింపఁబడినది. ఏమిది! దాదియైన జయద యప్రసన్నుడై యేదో చింతించు చున్నట్లున్నది. జయద! అమ్మగారు నిన్ను రమ్మని సెలవిచ్చినారు.

దాది - ఎందుకో యెఱుఁగుదువా?

వసు - మఱిందుకు. కార్యమునుగుఱించి యాలోచించుటకే

దాది - ఇప్పుడమ్మగారి యభిప్రాయ మేమి?

వసు - తనవంశస్థుడైనవిష్ణుసేనుని యొక్క యవస్థ దెలియక పోవుటచే బిడ్డను జయవర్మ కిచ్చుట కిష్టపడకున్నది. మహారాజుగారును సావీర రాజపుత్రునిజాడ తెలియక యధికసంతాపము నొందుచున్నారు.

(అప్పుడు నలినక ప్రవేశించుచున్నది.)

నెలలి - కష్టము లన్నియు నేదో సంకత మేర్పరచుకొని యొక్కసారిగా వచ్చిపడినట్లున్నది. ఏమిడి! మాయమ్మ వసుమిత్రతోఁగూడ నేదో యాలోచించుచున్నది. ఈమెను సమీపించి కష్టవత్తాంత మేమో వినియెద. వసు - సఖి! యిటు రావె. కంచుకిసహవాసముచేత వంతఃపుర వృత్తాంతము లెస్సగా నెఱుఁగుదువు.

సఖి - క్రొత్తవిశేష మొకటి యున్నది. అది మీకు దెలుపుటకే నేను వచ్చితిని. వసు - అమ్మాయి! చెప్పు.

నెలలి - సౌవీర రాజుయొక్క మంత్రిలు మనమహారాజుగారి యొద్దకు దూత నొక్కనిఁ బంపిరి. ఆదూత యిట్లు మనవిజేసెను. “మామహారాజుగారు మీనగరమునందు సపుత్ర దారకశత్రుముగఁ బ్రచ్చన్నముగ నున్నారని మా వేగులవాండ్లు చెప్పిరి. అప్పుత్తాంతము మీరు చక్కఁగాఁ బరిశీలించి కనిపెట్టవలయు”.

ఉభయులు - ఏమి! ప్రచ్చన్న వేషముతో నున్నారనియో. తరువాత తరువాత?

సఖి - యెల్లవిని యతఁడిచ్చినజాబు చివరంటఁ జూచికొని మన మహారాజుగా రార్యభూతికుని వెంటఁ బెట్టికొని వారిని వెదుకం జొచ్చిరి.

దాది - ఏమగునో చెప్పుమా?

వసు - సరీ! నీవంతఃపురమునకుఁ బొమ్ము.

నెలలి - అట్లే పోయెదను.

వసు - సరి మనముఁగూడఁ బోయి యమ్మగారి దర్శనము చేయుదము రమ్ము.

దాది - అట్లే చేయుదము. (ఇద్దఱు నిష్క్రమించుచున్నారు.)

ఇది ప్రవేశకము.

(అప్పుడు సౌవీరరాజ భూతికులతోఁగలిసి కుంతిభోజుఁడు ప్రవేశించు చున్నాఁడు.)

కుంతి -

మ. చిరకాలంబు గలించె నిన్నని సఖా చింతింపుమీ శైశవ
 స్ఫురితస్నేహము కౌగిలింపవె ననున్ భూపాల! గాఢంబుగాఁ
 బరమప్రీతిని తెప్పపాటోదవకుండన్ నిన్ననన్ చిత్రమ
 బ్బురపుం దొందర నొందె మైత్రియు నవీభూతంబుగా దోచెడిన్
 సావీ - నీయిష్టము వచ్చినట్లు చేసెద (అని కౌగిలింపుకొనుచున్నాడు)

కుంతి - తే. గీ. చింత గవియుట మతియెల్లఁ జెదిరిపోయెఁ
 బలుకు గద్గదమయ్యె బాష్పహత మౌటఁ
 గలుషమయ్యెను గన్నీటికతన మొగము
 హ్లాసమయంబున వికారమయ్యె నొర.

సావీ - నీసమాగమముచేత నేడు మిక్కిలి ప్రహృష్టుడ నయితిని కాని
 పుత్రస్నేహము మిక్కిలి ప్రబల మైనది కదా?

తే. గీ. పుత్రవిషయ మౌనాశోకపూరమెల్ల
 హృదయగత మయి బృంభించె నిన్ని నాళ్ళు
 నీసహాయంబు లభియించె నేడు గాన
 బాష్పరూపంబు దాలించి బైటఁబడియె.

కుంతి - పుత్రవిషయకశోక మేమి?

భూతిక - దీవరవారికిఁ దెలియదు కాబోలు! ఈయన కుమారుఁడు
 సంవత్సరమునుండి కనఁబడుట లేదు.

సావీ - పుత్రస్నేహము మిక్కిలి ప్రబల మైనది కదా! చూడు

తే. గీ. అసమరూపదోర్బలధుర్యు, నధిక శౌర్యుఁ
 బుత్రు నవిమారకుఁ దలంచి పొక్కుచుంటే
 నతఁడు తావకపదరతోంచితశిరస్సుఁ
 డైన నాకంటె నవని ధన్యాత్ముఁ డివఁడు.

భూతి - (తనలో) కుమారుని వియోగము చేత నీతఁ డధికసంతాపము నొందుచున్నాఁడు. ఈయనను మఱియొక సంభాషణలో దింపెదను.

(ప్రకాశముగా) దీవరవారి కీయాపద యెట్లు సంభవించినది?

కుంతి - మాటలసందడిచేత నేనును నావిషయ మడుగ మఱచి నాను.

సావీ - ఇది భూతికుఁడే యెఱుఁగును. నానోటనే విన్న గోరిదరీని వినుఁడు.

కుంతి - మేము సావధానుల మై యున్నాము.

సావీ - ఎఱుగుదురుకదా! అతిక్లిష్ట యైనచండభార్గవుఁడను బ్రహ్మర్షి యున్నాఁడని.

కుంతి - పూజ్యుడైన యాతపోనిధినిఁగూర్చి విన్నాఁడను.

సావీ - ఆయన నాదేశమునకు వచ్చినాఁడు. ఆయనశిష్యుఁ డొకఁడడవిలోఁ పెద్దపులివాతఁ బడి మృతి నొందినాఁడు.

కుంతి - తర్వాత తర్వాత.

సావీ - ఆకాలమునందే నేనును దైవవశమున వేటకై యా ప్రదేశమునకే పోయి యుంటివి.

కుంతి - తరువాత, తరువాత.

సావీ - అతఁడు నన్నుఁ జూచి విజృంభమాణుడొనఁబడున ముడివడిన కన్యమలచేదనంబు విషమీకృతంబుగా, లూఁగుచుండ శిష్యునిమీఁదఁ జేయి వైచిక్రీధాగ్నిచేత దహింప జేయువాఁడుం బోలె నామాట చెవినిఁబెట్టి నిచ్చగింపకయే సంగంభంబున మాటలు తొట్టువడ నన్ననేకవిధములఁ దిట్ట నారంభించెను.

కుంతి - తర్వాత తర్వాత.

సావీ - తరువాత నేనును రాఁగల దురవస్థ యొక్క ప్రాణల్య ముచేత నొంక లేనివాఁడనై మహర్షిం జూచి “వృత్తాంతము చెప్పువు, తిట్ట మొదలు పెట్టితి” వని కృద్ధుఁడనై వెండియు నిట్లంటి.

చ. తెలువపు వృత్త మేమియును దేవరలోనము బూని నన్నోడల్
దెలియక యిచ్చవచ్చినటు దిట్టగఁ జొచ్చి కారణంబుగాఁ
దలఁప మహ్వో యాపమును దాల్చి నమాలఁడ వౌడు గాని, బి
ట్టలుకను బూనియుండుట మహ్వోచి మాత్రము గావు సుమ్మిడన్.

కుంతి:- వసమానముగాఁ బల్కితివి.

సౌవీర:- అప్పులుకులు విని యనంతరం బతఁ డాజ్యధారావసీక్తుఁ డైన
హుతాశన దీవుఁడుం గన్నుల నిప్పులం గ్రక్కుమఁ బలుమాటు
శిరఃకంపము జేసి యెట్టెట్టు యెట్టె ట్టని పలుకుచు నిట్లు శపించెను.

తే. గీ. మహితు బ్రహ్మరి ముఖ్యు నన్మాలఁడంచు
గినుక చేతను నిట్లు బల్కితివి గాన,
దారపుత్రులతోఁ గూడ దప్పు కుండ
మాలనాడ వయ్యెదవు నా మహిమచేత.

కుంతి:- మహాపురుషుల యనర్థములకు మూల మల్పము గదా!

భూతి:- సౌవీర రాజకులముయొక్క యదృష్టమింతవఱకు మంచిది.

తే. గీ. అధికకోపనమావిష్టుఁ డమ్మహ్వో
యంత్యజాఁడవు గమ్మని తిట్టె నంతె కాని
యమ్మహ్వోగ్రహవిష్టరూపమ్ము తోడ
సర్వమును భస్మవటలంబు నలువఁ డయ్యె.

కుంతి:- నీవు లెస్సగాఁ జెప్పితివి. తర్వాత తర్వాత.

సౌవీ:- అనంతరము నేను శాపప్రక్షుబ్ధమనస్కుఁడనై యమ్మహ్వోని మిక్కిలి
బలివూలుటయు నతఁడు మెల్లమెల్లఁగాఁ బ్రకృతి భావమునొంది
యనుగ్రహించి యిట్లనియె -

క. శాపవశంబున వత్సర
మోవీకఁ బ్రచ్చన్న వృత్తి సుండుము, వీడవన్
శాపవిమోచన మయ్యెడు
భూపాలక వత్సరంబు పూర్ణం బగుడున్.

ఇట్లు పలికి ప్రసన్న చిత్తముతో నోయి కాశ్యప! యిటురా యని తనశిష్యునిం బిలుచుటయు సంతకుమున్ను బెబ్బులిచేత మృతి నొందినబ్రహ్మచారి బ్రతికి లేచివచ్చెను. శాపప్రకారము నేనును జండాల వ్రతము సంవత్సరము నెఱపితి. ఇప్పుడు శాపవిముక్తుఁడనైతిని.

కుంతి:- ఆహో! మహాపదయొక్క ప్రవృత్తి నివృత్తులు చిత్రముగా నున్నవి. ఆదృష్టపశమున నీ విప్పుడు వర్తిల్లుచున్నాఁడవు.

భూతి:- దేవ! జయము. జయము.

కుంతి:- ఓయి! విష్ణుసేనుని తల్లి సపరివారముగా సంతాపపురముఁ బ్రవేశించి నదా?

భూతి - ఆహో! యామి చిరపరిచిత మైన యాయంతఃపురముఁ బ్రవేశించి ప్రణయము నెఱపుచున్నది.

కుంతి:- విష్ణుసేనుఁ డవిమారకుం డెట్లయ్యెను?

భూతి:- దేవ! ఆవధరింపుఁడు. భూమకీతు వనురాక్షసుఁ డొకఁడు కలఁడు. ఆదురాత్ముఁడు సర్వలోకమారణముకొఱకు సంఛరించుచు నొకానొకప్పు డవిరూపముఁ దాల్చి సావీర రాష్ట్రమును నిర్మూలనము జేయుట సంకల్పించెను.

కుంతి:- ఈ కథ యపూర్వముగా నున్నదీ. తర్వాత తర్వాత?

భూతి:- తరువాత స్వదేశమందలి సమస్త ప్రజల యార్థిం జూచియు నారాక్షసుని దౌర్జన్యమునకుఁ బ్రతిక్రియ గనుంగొనలేకయు, సావీర వల్లభుఁడు క్షేత్రపరవతుఁ డయ్యెను.

కుంతి:- తర్వాత తర్వాత?

భూతి:- ఇదియెల్ల సమయమున కుమారవిష్ణుసేనుఁడు తోడిబాలకులతో నాడుకొనుచు క్షీతిరేణువరుషగాత్రుఁడై జాల్పము లల్లల నాడ నంగరక్షకు లై పురుషులు ప్రమత్తులైన సమయమున దైవయోగంబున రాక్షసుఁడెప్పుట నుండినో యచ్చోటికిఁబోయెను.

కుంతి:- ఆహా! ఆశ్చర్య మాశ్చర్యము. తర్వాత తర్వాత?

భూతి:- అంతట నారాక్షసుడు రాజకుమారుం ~~ను~~ సుసంపన్నమైన యాహారము తనకు లభించిన దని పరమప్రీతినొంది తనదుష్కర్మ నారంభించెను.

కుంతి:- అబ్బ! ఏమి రాక్షసుని స్వశంసత. ~~అయినా~~ తరువాత?

భూతి:- అనంతర మారాజకుమారుడు మందహాసము జేసి కవియ -

తే. గీ. కొండ వజ్రపాతంబునఁ గూలునట్లు
కాటుచిచ్చున గహనంబు గాలునట్లు
లాయుధసహాయహీనుఁ డౌ నతనిచేత
నీచరాక్షసుఁ డంతట నేలఁ గూలె.

కుంతి:- ఇతఁడు దీవసంజాతుఁడు గాని, కేవలమనుష్యుఁడై యుండఁడని నాఁడు హస్తీ సంభ్రమ సమయంబుననే నే నంటిని.

శావీ:- ~~అది~~ నీవు చారుల వలన స హస్రనేత్రుఁడవు. అవిమారకునిఁ గూర్చి యేమి యాలోచించితివి?

భూతి - స్వామి!

తే. గీ. వెళ్ళ వలసిన దేశముల్ వెల్చినారు
చారు, లెందుఁ గన్నడ లేదు వారి కతఁడు
మనుజనాయక! నీవట్టి మాయ మయ్యె
ననుచుఁ బరిశీలనము సేయ నాత్మఁదోఁచె.

(అప్పుడు నారదుఁడు ప్రవేశించుచున్నాఁడు)

నార -

ఉ. వేయుదుఁ బ్రేతచిత్తు సరసేరుహ సంభవుఁ బ్రత్యహంబు స్వా
ధ్యాయముచేత, గీతముల నమృత సుధతరో మహారణం
జేయుదు, భారుణిం గలహస్పస్థిని సుస్వరస్పస్థి తంత్రులం
బాయకఁ జేయుచుండుదు సుపాయవరంవర వన్ని నేర్పుతోన్.

ఒహో! కుంతిభోజాని తండ్రి యైన దుర్యోధనునిచేత మేము విరకాల మారాధింపఁ బడితిమి. అతఁడు పరలోకమున కరిగినతరువాత కుంతిభోజాఁడు వ్రాలెడ భృత్యభావమే చాలి యున్నాఁడు. నేడవిమారకుఁడు కనఁబడకపోవుటచేఁ గుంతి భోజానకు సౌవీర రాజానకు గొప్ప మనస్సంకటము కల్గుచున్నది. నేనిప్పు డవిమారకునిఁ జూపి వారి మనస్సంకటమును బాపఁదలఁచి భూలోకమునకు దిగితిని కదా!

(అని కుంతిభోజసౌవీర రాజాలయెదుట నిలుచు చున్నాఁడు.)

కుంతి - అహో! భగవానుఁ డైన దేవర్షి నారదులు దయ చేసినారే. భగవానుఁడ! అభివాదము చేయుచున్నాను.

నార - నీకు శుభ మగుఁగాక!

కుంతి - నే నను గ్రహింపఁబడితిని.

సౌవీ - భగ వానుఁడ! అభివాదము చేయుచున్నాను.

నార - నీకు శాంతి యగుఁగాక!

సౌవీ - నే నను గ్రహింపఁబడితిని.

కుంతి - (చెవిలో) భూతిక! యిట్లు చేయుము.

భూతి - దేవ! చిత్తము (నిష్క్రమించి, ప్రవేశించి) ఇదిగో అర్ఘ్యపాద్యములు.

కుంతి - దేవ! అనుగ్రహించి యర్ఘ్యపాద్యములు గ్రహింపుఁడు

నార - అట్లే యగుఁగాక!

సౌవీ - (అర్పించి) దేవా! మీయవతరణము చేతనాగృహము పాపన మైనది.

సౌవీ - దేవర్షి దర్శనము నా కిప్పుడు శాపవిమోచన మైనది.

నార - నే నిప్పుడు నీదర్శనార్థమే రాలేదు. అవిమారకుఁడు కనఁబడక

పోవుటవలన మీకుఁ గలిగిన దుఃఖముఁ దిలసి పచ్చితిని.

ఉభయులు - అట్లైన మేము సంశాపవిముక్తుల మైతిమి.

నార - భూతిక! సుదర్శనా దేవిం దీసికొనిరా.

భూతి - చిత్తము దేవ! (అని నిష్క్రమించి సుదర్శనతో మరలఁ బ్రవేశించును.)

సుదర్శ - ఓహో! దేవర్షి దయచేసినే.

భూతి - ఔ నాలాగే.

సుద - నాపుత్రకుని వివాహ మిప్పుడు సనాథ మైనది. (సమీపించి) దేవ! నమస్కారము.

నార -

తే. గీ. ఓమహాభాగురాల! నీవొందు మమ్మ
యీ తెలుంగున నిత్యంబుఁ బ్రీతిశతము
కుంతిభోజుండు, సౌవీరకుతలపతియుఁ
ప్రీతివీడితు లొదురుగాత సతము.

సుద - నే ననుగ్రహింపఁబడితిని.

నార - అయ్యా! అడుగులసిన దీదిన నుండిన పక్షమున నన్నిప్పు డడుగుఁడు.

ఉభయులు - మే మిద్దఱ మనుగ్రహింపఁబడితిమి.

కుంతి - మహాత్మా! సౌవీర రాజపుత్రుఁడు జీవించియున్నాడా?

నార - ఆహో.

సౌవీ - ఎందుచేతఁ గనఁబడఁడు?

నార - పెండ్లి తొందరచేత.

సౌవీ - ఏమీ! కుమారునకు వివాహమైనదా?

కుంతి - ఏప్రదేశమందు?

నార - నైరంత్యనగరమునందు.

కుంతి - నైరంత్యమను పేరుగల నగర మున్నదా? సరి! యెవ నియల్లుఁ
డైనాఁ డతఁడు?

నార - కుంతిభోజునికి

కుంతి - అతఁ డెవఁడు?

నార -

తే. గీ. అతఁడు తండ్రి కురంగికి, క్షీతివిభుండు
ప్రభుత నైరంత్య పట్టణ వల్ల భుండు

నందనుండు దుర్యోధన నరదురునకు

కుంతిభోజాఁ డాతఁడ వీవ కువలయేశ.

కుంతి - ఇన్ని ప్రశ్న లెందునకు. నాపుత్రి యైన కురంగి యందు నిర్విష్టుఁడైనాఁడని యా దీవర వారు సెలవిచ్చుచున్నారు.

నార - ఔ నట్లే -

కుంతి - నేను సిగ్గుపడుచున్నాను. కన్య నిచ్చిన వా రెవ్వరు? కన్యాంతఃపుర మతఁడెట్లు ప్రవేశింపఁగలిగెను?

నార -

తే. గీ. ఎవ్వ రిచ్చెనో యన నేల యిచ్చె బ్రహ్మ

చూడఁబడె నామె మదగజక్షోభవేళఁ

బొరుషంబున మును పీఠు ప్రబలమాయె

నంతిపురిఁ జొచ్చి నాఁడాతఁ డక్క జముగ.

కుంతి - అట్లగుఁగాక! అట్లేయుండవచ్చును. ఋషివచనము నిష్ప్రతి వచనము. మహాత్మ! కురంగికిని సావీర రాజకుమారునకును వివాహకాలము వచ్చినదా? ప్రయత్నములు సేయఁదగునా?

నార - జరుగవలసిన సమయమున వా రిరువురకు గాంధర్వ వివాహ మిదివఱకే జరిగినది.

కుంతి - అగ్ని సాక్షికముగా వివాహము చేయఁగోరుచున్నాఁడను.

నార - అగ్ని నిత్యసాక్షియే. ఐనను స్వజనపరితోషణార్థ మభ్యంతర మందిరమున సముదాచారముమాత్ర ముపాధ్యాయుని చేత నడిపించి భార్యాసమేతముగాఁ గుమారవిష్టు సేను నిక్కడికి శీఘ్రముగ రావింపుము.

కుంతి - మహాత్మ! యిది వెళ్లుచున్నాను.

నార - నీవుండు. భూతికి! నీవు వెళ్ళు

భూతి - భగవానుఁడా ఙ్గాపించినట్లు చేసెద. (నిష్క్రమించును)

కుంతి -  దీవరారితో మనవిచేసికొనవలసిన విషయ మొకటి యున్నది.

నార - ఇటురా! యథేచ్ఛముగాఁ జెప్పుము.

కుంతి - దేవ! సుదర్శనాపుత్రుడైన జయవర్మకుఁ గురంగి నిచ్చెద నని మాటయిచ్చి యామె నిటకు భర్తనమేతముగాఁ దోడి తెచ్చితిని. ఇప్పు డేమి సేయవలయు ■■■ దేవరవారు సెలవిచ్చెదరు?

నార - ఇట్లు చేయుదము. ఒక్క నిముస మేకాంతముగ నుండుడు

కుంతి - అట్లే చేయుదును. (అవలకుఁ బోవుచున్నాఁడు)

నార - సుదర్శన! యిటురా

సుద - దేవ! యిదే వచ్చితిని.

నార - నామాటలు విన్నావుగదా!

సుద - సావీర రాజకుమారుని యొక్క గుణ సంకీర్తనము విన్నాను

నార - అట్లుకాదు. నీవు మఱచితివి కాఁబోలు! అగ్ని దేవుని ప్రసాదమువల్ల

నీ వొకకుమారునిఁగంటివి. అతఁడే నీ జ్యేష్ఠపుత్రుఁడు

సుద - అమ్మో! అది దేవర వారికిఁ దెలిసినదా?

నార - తెలియ కేమి? నాయాజ్ఞాప్రకారము జేయుము

సుద - అట్లే చేయుదును. సెల వియ్యండి.

నార - ■■■ కుమారుఁడు నీ కగ్ని వలన జన్మించినాఁడు. ■■ సోదరియైనను

చేతన కూడఁ దత్సమయమందే ప్రసవ మయ్యెను. అమె కన్న మగ శిశువు

పుట్టిన తోడనే మృతినొందెను. అప్పుడు నీవు కన్న యీపుత్రుని నీసోదరి

కిచ్చితివి. సావీర రాజాను మిక్కిలి సంతుష్టుఁడై ప్రేతసదృశములైన క్రియ

లొనరించి విష్ణుసేనుఁడను పేరుపెట్టెను. అమానుషస్వరూప బలపరాక్రమ

వీర్యములు ■■■ వర్ధమానుఁడైన యాకుమారునిచేత నవిరూపధారి యైన

రాక్షసుఁ డొకఁడు సంహరింపఁ బడుట చేత లోకమీతని కవిమారకుఁ ■■■

పేరు పెట్టెను. అనంతర మతఁడు బ్రహ్మార్షి శాపవశంబునం దిరుగుచు గజ

సంభ్రమదీపసంబునఁ గురంగిం జూచి సముద్ధమదనాభిలాషుఁడై యత్యంత

పొరుషము చేత నమీపించి కురంగి నతఁడు చూచుటచేత శంకించి కన్యా

పురరక్షకులు పరీక్షింపఁగా మహానుభావుఁ డైనయగ్ని దేవుని ప్రభావంబున

నతఁడు వారిచేఁ బట్టువడక వెడలి పోయెను. అనిర్వేదముచేత నతఁ డగ్నిం

బ్రవేశించి తండ్రియైన యగ్ని దేవునిచేతఁ బ్రేమమీఱఁగాఁగలింపం బడి యగ్ని తన్ను దహించలే ~~దు~~ మరుత్తుపాతము సేయఁ దలఁచి యొకా నొక పర్యత మిక్కెను.

సుద - అయ్యో! అత్యాహితమి.

నార - అచ్చట నొకానొక విద్యాధరుఁడు తద్రూపసందర్శన మాత్రముననే సంతసించి ప్రేతిచేత సంతర్ధాన కార్య మాత్ర మైన యంగుళీయకముఁ బ్రసాదించెను. అది కుడువేలిన దాల్చినా యదృశ్యుఁ డగును. ఎడమచేతఁ బెట్టికొనినా యెప్పటివలె నుండును.

సుద - ఆశ్చర్య మాశ్చర్యము.

నార:- తరువాత సతఁడా యుంగరము కుడిచేతఁదాల్చి సంతుష్టుఁడను పేరు గల బ్రాహ్మణునితోఁ గలిసి కుంతిభోజాని కన్యాంతఃపురము తన గృహంబువలెఁ బ్రవేశించి కురంగితో యభేష్టముగా నభిరమించి సుఖంబున నుండెను. ఇది వృత్తాంతము. ఇప్పు డీమిచేయఁ దగును?

సుద - పడుచుపిల్ల యీ విధముగా వంచింపఁబడినందుకు నాహృదయము చలించుచున్నది కాని సంతోషము కూడ నన్నుఁ గ్రమ్ముచున్నది. దేవ! యీదినములలో మాకురంగి జయవర్మకుం భార్య యగు ~~మ~~ తలంచితిని కాని యామె యిప్పుడు జయవర్మకు ~~మ~~ యై వందనీయురాలైనది.

నార:- నీవు చెప్పినమాట సత్కులజాతుల కుచిత మైనది. జ్యేష్ఠుని భార్య కనిష్ఠున కెట్లీయఁబడును. సుదర్శన! కురంగి జయవర్మ కంటి వయసును బెద్ద దని కాశి రాజాతోఁ జెప్పు. కురంగిచెల్లెలు సుమిత్ర యనుపిల్ల కలదు గదా! ఆమె జయవర్మ భార్య కాఁగలదు.

సుద - మహర్షివచనము ప్రతిగ్రహించితిని.

నార:- కుంతి భోజా ననుసరింపుము.

సుద - దేవ! చిత్రము.

(అప్పుడు కురంగియు భూతికుఁడును వెంటఁరాగా పెండ్లికొడుకు వేషముతోఁ నవిమారకుఁడు ప్రవేశించు చున్నాఁడు.)

అవి:- అహో! నీవృత్తాంతము చేత సిగ్గుపడుచున్నట్లున్నాను.

తే. గీ. హస్తీ సంభ్రమ సమయంబునందు నాడు

నన్నుఁ గని నా తెగువ మెచ్చిక్ొన్న జనులు

నేటివృత్తాంతమును విని నీచుఁ డనుచు

దోష మారోపణము జేసి దూరకుండె.

15

(నడచిచూచి) అహో! భగవానుడైన నారదుఁడు వచ్చియున్నాడె.

ఇతఁడు -

తే. గీ. నిగ్రహానుగ్రహంబుల నిరవధికుఁడు

అగమములందు గీతంబులందు బ్రోడ

స్థిగములయందు వైరముల్ సృష్టి జేసి

వతురమతి న్యూహార్యముల్ చక్కఁ జేయు.

16

కుంతి:- కుమారా! ఇటు యిటు. మనకుల దైవత మైన దేవర్షికి

సమస్కారము చేయుము.

అవి:- దేవ! సమస్కారము.

నార - సహపత్నీకముగ మీకు జయ మగుఁగాక!

అవి:- అనుగ్రహింపఁబడితిని. మామ! అభివాదము చేయుచున్నాను.

కుంతి:- వత్స! యిటు రమ్ము. రమ్ము.

క. క్షమచే గెలుపుము విపుల

సమితంబగుకరుణచేత నాశితులను దే

జముచే శత్రుస్థపాలుర

సమితజ్ఞానంబుచేత నాత్మ గెలుపుమీ.

17

అవి:- అనుగ్రహింపఁబడితిని.

కుంతి - వత్స! యిటురా. తండ్రి కభివాదము చేయుము.

అవి:- ఓతండ్రి! అభివాదము చేయుచున్నాను.

సౌమి:- వత్స! రమ్ము రమ్ము

తే. గీ. నిదిడనరవేషమున దర్శనీయుడవయి
గురునమస్కారశుభ్రవక్త్రుడవు నైన
ఈపు నానంద బాపు పూర్ణక్షణములఁ
జూచెదవుగాక మావలె సుతునిఁ బ్రేయుని.

18

కుమారా! మామగారికి నమస్కారము చేయుము.

అవిమా:- మాతుల! అభివాదముచేయుచున్నాను.

కుంతి:- వత్స! రమ్మ రమ్మ

మ. హరితుల్యుండవు కమ్ము నిత్యము మహాయజ్ఞంబులం జేసి స
త్యరతిం బంక్షీర భక్షమావిధునిసామ్యం బొంది; వృల్లుమీ
నిరత స్ఫూర్తితసంప్రదానములచే నిర్మిద తేజంబుచే
జిరకీర్తిం గను తండ్రికిన్ సముండవై చింతావిహీనుండవై. 19

సావీ - కుమార! సుదర్శనునకు నమస్కారము జేయుము.

కుంతి:- సుచేతనకు ముందుగా నమస్కారము చేయక సుదర్శనున
కభివాదము చేయుట యనుచితము గదా.

నార:- ఇటు చేయుటకుఁ గారణ మున్నది. సుదర్శన ముందుగా
నమస్కారము చేయుము.

ఉభయులు - అట్లే చేయుము.

అవి:- అమ్మ! నమస్కారము.

సుద - పుత్రాయీ మేతోఁగూడి చిరంజీవివి కమ్ము (కొఁగిలించుకొని)
చిరకాలమునకు నిన్నుఁ జూడఁగలిగితిని. నేనిప్పుడు పుత్రసంపత్తిరస
మనుభవించుచున్నాను. (అని యేడ్పును)

కుంతి -

తే. గీ. స్నేహజనిత బాష్పార్ద్ర కుతూహలాక్షి
ప్రసవద్దుగయుతకు నద్యంద్యయు నగు
నీతరుణివిష్ణుసేనునిమాత యనుచు
నలసుచేతన దాదియే యనుచుఁ దోచె.

20

నార:- అతిస్నేహము చాలును. సుచేతన యగుసుచేతనయు, సుదర్శన యగు సుదర్శనయు సంతఃపురమున సుఖ ముందురుగాక! సౌవీర రాజ! భార్యతోడను బుత్రులతోడను నీవుఁగూడ సంతఃపురమునకుఁ బోమ్ము.

కుంతి:- దేవరవారు సెల విచ్చినట్ల చేయుదును.

సుద - దేవ! చిత్తము.

నార:- ఆచిర కాలములోని సౌవీర రాజ! స్వదేశమునకుఁ బోవుగాక! కాశీ రాజగు జయవర్మకు సుమిత్రనిచ్చి వివాహము సేయుము. నీవును సన్నిహితుఁడవు కమ్ము.

కుంతి:- అనుగ్రహింపఁబడితివి.

నార:- కుంతిభోజ! నీ కింక నేమిప్రియము సమకూర్తును?

కుంతి:- దేవర వారు నా యెడ ననుగ్రహింతు రేని నే నింతకంటె నేమి కోరుదును.

తే. గీ. బ్రాహ్మణులకు గోవులకు మేల్పరఁగుగాత

యెల్లప్రజలకు సౌఖ్యంబె యెసఁగుఁ గాత

నార:- సౌవీర రాజ! యింక నీ కేమిప్రియము సమకూర్తును?

సౌవీ:- దేవరవారు నాయెడఁ బ్రసన్ను లగుదు రేని నేనింతకంటె నేమి కోరుదును.

కడిలియను న్లచిరును గట్టుకొన్న

యీపుడమి మాన్యపాలకుం డేలుఁగాత?

భరతవాక్యము.

నీరజస్సులై గోవులు నెగడుగాక

ఎల్ల శత్రుమండలి శమియించుగాక


ఈవసుంధర యంతయు నేలుగాక

క్షీతిపవర్కుడు మా రాజసింహస్థవతి.

(అందఱు నిష్క్రమించుచున్నారు.)

ఇది షష్ఠాంకము.

Chaitanya Publications Series No. 104
Price Rs. 10/-



Printed and Published by Sri A.P.V.N. Serna, I.A.S., Executive Officer,
T.T. Publications and Printed at TTD Press, Tirumal.

